

**சாவு 135 பேர்
தொற்று 2,560**

கொழும்பு, செப். 14

இலங்கையில் கொரோனா வைரஸ் தொற்றால் மேலும் 135 பேர் சாவடைந்துள்ளனர் என்று அரசு தகவல் திணைக்களம் அறிவித்துள்ளது. இதையடுத்து நாட்டில் கொரோனா தொற்றால் உயிரிழந்தவர்களின் மொத்த



உதயன்

கடர் : 36
சுதிரி : 290

செவ்வாய்க்கிழமை

ஆவணி 29 ஆம் நாள்
14 செப்ரெம்பர் 2021

வள்ளுவர் ஆண்டு 2053

பக்கங்கள்: 16
விலை : ரூ.30

செய்தி : 021 493 0000
விளம்பரம்: 021 493 1111

கொரோனாவால் வடக்கில் 576 பேர் உயிரிழப்பு

- தடுப்பூசி பெற்றுக்கொள்ளாதவர்களே அதிகளவில் சாவு
- 30 வயதைக் கடந்த ஒரு லட்சம் பேர் தடுப்பூசி பெறவில்லை
- வடக்கு மாகாண சுகாதார சேவைகள் பணிப்பாளர் தெரிவிப்பு

யாழ்ப்பாணம், செப். 14

வடக்கு மாகாணத்தில் கொரோனா தொற்றுக் காரணமாக இதுவரை 578 பேர் உயிரிழந்துள்ளனர். அவர்களில், கடந்த ஓகஸ்ட் மாதம் 228 பேரும், இந்த மாதம் முதல் 12 நாட்களில் 169 பேரும் உயிரிழந்துள்ளனர். இவ்வாறு உயிரிழந்த

இலங்கையில் மனித உரிமைகள் மோசம் ஆனாலும் கோத்தா அரசு மீது நம்பிக்கை!

- பிள்ளையையும் கிள்ளி தொட்டிலையும் ஆட்டும் ஐ.நா. மனித உரிமைகள் ஆணையாளர்
- தமிழர்களின் பிரச்சினைகள் பொதுவான மனித உரிமை மீறலுக்குள் மடைமாற்றம்
- காட்டமான அறிக்கையை எதிர்பார்த்த தமிழர்களுக்கு கிடைத்ததோ ஏமாற்றம்

கொழும்பு, செப்ரெம்பர் 14

"இலங்கையில் மனித உரிமை மீறல்கள் மேலும் மோசமடைந்துள்ளன. மனித உரிமைகள் பாதுகாப்பு விடயத்தில் இன்னமும் ஆக்கபூர்வமாக எதுவும் நடக்கவில்லை. குறிப்பாக, அவசரகால விதிமுறைகளால் சிவில் நிர்வாகத்தின் மீது இராணுவத்தின் செல்வாக்கு மேலும் அதிகரிக்கப்படுவதை நிறுத்த வேண்டும்.



ஆணையாளரின் அறிக்கையை வரவேற்கிறது கூட்டமைப்பு



கொழும்பு, செப். 14

இலங்கை அரசை சர்வதேசக் கண்காணிப்புப் பொறிக்குள் சிக்கவைத்துக் கடும் அழுத்தங்களைக் கொடுத்துள்ள ஐ.நா. மனித உரிமைகள் ஆணையாளர் மிச்செல் பசுலெட் அம்மையாரின் வாய்மூல அறிக்கையைத் தமிழ்த் தேசியக்

கடமைகளின்போது குற்றங்கள்

மன்னார் தவிசாளரை பதவி நீக்கினார் ஆளுநர்

மன்னார், செப். 14

மன்னார் பிரதேச சபையின் தவிசாளர் சாகுல் கமீது முஹம்மது முஜாஹிர், பிரதேச சபையின் தவிசாளர் மற்றும் சபை அங்கத்தவர் ஆகிய பதவிகளிலிருந்து நீக்கப்பட்டார்.

வடக்கு மாகாண ஆளுநர், அவரைப்

எரிபொருள், மருந்துகளுக்கு எந்நேரமும் தட்டுப்பாடு வரலாம் அரசு தெரிவிப்பு

கொழும்பு, செப். 14

எரிபொருள், மருந்துகளுக்கு எந்தநேரத்தில் தட்டுப்பாடு ஏற்படும் என்பதே தெரியாத அச்சுறுத்

தல் நிலையில் உள் ளோம் என்று அமைச்சர் பந்துல குணவர்த்தன தெரிவித்தார். நாட்டில் அத்

யாழ். மருத்துவபீட பீடாதிபதியானார் சுரேந்திரகுமாரன்

யாழ்ப்பாணம், செப். 14

யாழ்ப்பாணப் பல்கலைக்கழக மருத்துவ பீடத்தின் பீடாதிபதியாக மருத்துவர் இ.சுரேந்திர குமாரன் தெரிவுசெய்யப்

அகற்றப்பட்டது அந்தோனியார் சிலை பிள்ளையார் சிலையை மீள நிறுவ நடவடிக்கை

மன்னார், செப். 14

மன்னார் மடு பகுதியில், சுமார் 40 வருடங்களாக கக் காணப்பட்ட பிள்ளை

யார் சிலை. ஒரே இரவில் சிதைக்கப்பட்டு, அந்த இடத்தில் அந்தோனியார் சிலை

பட்டதாரி பயிலுநர்களின் பயிற்சி 6 மாதங்கள் நீடிப்பு

கொழும்பு, செப். 14

அரசு துறையில் சேர்க்கப்பட்டுள்ள 60 ஆயிரம் பட்டதாரிகளுக்கான பயிற்சி காலம் மேலும் ஆறு மாதங்களுக்கு நீடிக்கப்பட்டுள்ளது என்று அதி

காரிகள் தெரிவித்துள்ளனர். அதன்படி இந்த முடிவை செயற்படுத்த அமைச்சரவை ஒப்புதல் பெறப்பட உள்ளது. அமைச்சுகள் மற்றும் திணைக்களங்

வவுனியாவில் 8 பேருக்குத் தொற்று

வவுனியாவில் நேற்று தூக்கில் தொங்கி உயிர்மாய்த்தவர் உட்பட உயிரிழந்த 8 பேருக்குக் கொரோனா தொற்று உறுதிப்படுத்தப்பட்டது.

முல்லை. இளைஞன் கொரோனாவால் சாவு

முல்லைத்தீவு, செப். 14

கொரோனா தொற்றால் முல்லைத்தீவின் புதுக்குடியிருப்பைச் சேர்ந்த 26 வயதுடைய இளைஞன் உயிரிழந்தார்.

கோப்பாய் பொலிஸ் பொறுப்பதிகாரி

பதவித் தரக்குறைப்புடன் இடமாற்றம்

யாழ்ப்பாணம், செப். 14

கோப்பாய் பொலிஸ் நிலையப் பொறுப்பதிகாரி வீர சிங்க, பதவித்தரம் குறைக்கப்பட்டு, களனி பொலிஸ் பிரிவுக்கு இடமாற்றப்பட்டுள்ளார்.

அவரைப் பொலிஸ்கள், நடவடிக்கைகளில்

மத்திய வங்கி

ஆளுநராக கப்ரால்

கொழும்பு, செப். 14

இலங்கை மத்திய வங்கியின் புதிய ஆளுநராக அஜித் நிவாட கப்ரால், ஜனாதிபதி

கிளிநொச்சியில் அயல் வீட்டில் திருடிய நகையை விற்பதற்கு யாழ்.வந்தோர் கைது

கிளிநொச்சி, செப். 14

கிளிநொச்சியின் இத்தாவில் இந்திராயுரம் பகுதியில் இடம்பெற்ற திருட்டுச் சம்பவத்துடன் தொடர்புடைய குற்றச்சாட்டில் மூவர் கைதுசெய்யப்பட்டுள்ளனர் என்று பளை பொலிஸார் தெரிவித்தனர்.

கடந்த மாதம் வீட்டிலிருந்து வயோதிபக் கணவனையும் மனைவியையும் கடடி வைத்துவிட்டு சுமார் 50 ஆயிரம் ரூபாவுக்கும் மேற்பட்ட பணமும் நகைகளும் திருடப்பட்டிருந்தன.

இது தொடர்பான விசாரணைகளை பளை பொலிஸார் மேற்கொண்ட

புருந்த நிலையில், யாழ்ப்பாணத்தில், திருட்டு நகைகளில் மோதிரம் ஒன்றை விற்பனை செய்யச்சென்றிருந்த நிலையில், யாழ்ப்பாணம் பொலிஸாரால் மூவர் கைதுசெய்யப்பட்டு, விசாரணையின் பின்னர் பளை பொலிஸாரிடம் ஒப்படைக்கப்பட்டிருந்தனர்.



அந்தத் தம்பதியர் வசித்த வீட்டுக்கு அருகிலுள்ளவராலேயே திருட்டு மேற்கொள்ளப்பட்டது என்று ஆரம்ப விசாரணையைக் கொண்டு பொலிஸார் கூறினர். அவர்களை விளக்கமறியலில் வைக்க கிளிநொச்சி நீதிமன்றம் உத்தரவிட்டது. (த-6)

விபத்தில் காயப்பட்ட குடும்பஸ்தரும் சாவு

யாழ்ப்பாணம், செப். 14 பிரதான வீதியின் கோண்டாவில் சாலை பகுதியில் இடம்பெற்ற விபத்தில் காயமடைந்திருந்த குடும்பத்தலைவர், சிகிச்சை பயனளிக்காது நேற்றுமுன்தினம் உயிரிழந்தார்.

கொழும்புத்துறைப் பகுதியைச் சேர்ந்த 67 வயதுடைய நபரே உயிரிழந்தார். அவர் மூன்று பிள்ளைகளின் தந்தை. மோட்டார் சைக்கிளில் வீடு திரும்பிக்கொண்டிருந்தபோது எதிர்த்திசையில் பயணித்த மோட்டார்சைக்கிள் அவரை மோதித்தள்ளியுள்ளது என்று விசாரணையில் தெரிவிக்கப்பட்டது. அவர், யாழ்ப்பாணம் போதனா மருத்துவமனையில் சேர்க்கப்பட்டார். எனினும், சிகிச்சை பயனளிக்காது நேற்றுமுன்தினம் இரவு உயிரிழந்தார். மருத்துவமனையின் திடீர் இறப்பு விசாரணை அதிகாரி ந.பிறேம்குமார் விசாரணை மேற்கொண்டார். உடற்கூற்று பரிசோதனையின் பின்சடலம் உறவினர்களிடம் ஒப்படைக்கப்பட்டது. (த-25,26)

யாழ்ப்பாணம், செப். 14

மோட்டார் சைக்கிளில் உயிரிழந்தார். கடந்த 9ஆம் திகதி அந்த மூதாட்டி பேரனுடன் பயணித்துக்கொண்டிருந்தபோது விபத்துக்குள்ளானார். யாழ்ப்பாணம் போதனா மருத்துவமனையில் சிகிச்சை பெற்றுவந்தநிலையில், நேற்றுமுன்தினம் அவர் உயிரிழந்தார். மருத்துவமனையின் திடீர் இறப்பு விசாரணை அதிகாரி ந.பிறேம்குமார் விசாரணை மேற்கொண்டார். (த-25,26)

உள்ளாடைகளை சொகுசுப் பொருளாக மாற்றிய ஒரே அரசு கோத்தாபய அரசே!

போட்டுத் தாக்குகின்றது ஐக்கிய பிரஜைகள் சங்கம்

கொழும்பு, செப். 14 “உள்ளாடைகளைச் சொகுசுப் பொருளாக மாற்றிய ஒரே அரசு ஜனாதிபதி கோத்தாபய ராஜபக்ச தலைமையிலான அரசுதான்.” என்று, ஐக்கிய பிரஜைகள் சங்கத்தின் ஒருங்கமைப்பாளர் சமீர பெரேரா தெரிவித்தார். கொழும்பில் நேற்று நடைபெற்ற செய்தியாளர் சந்திப்பில் அவர் மேலும் தெரிவிக்கையில்,

“தான் ஆட்சிக்கு வந்து முன்னெடுத்த வேலைத்திட்டங்கள் தொடர்பில் ஜனாதிபதி அன்று தெளிவாகக் கூறினர். தான்தான் சிறப்பாகச் செய்தேன் என்று கூறினார். இவ்வாறு கூறிய பல விடயங்கள் எமக்குத் தெரியும். வந்தவுடன் சங்கரில்லா முதலாளிக்கு இடங்களை மாற்றிக்கொடுத்தனர். இதனை வேறு யாரும் செய்யவில்லை. ஜனாதிபதி செய்த சிறந்த வேலை அது. அதன் பின்பு சங்கரில்லா முதலாளிக்குத்

தேவையான அளவில் சீனியைத் திருடுவதற்கு இடம்கொடுத்தனர். அதன் பின்பு கோடிக் கணக்கில் பாட்டெழுதி, சுற்றுலாப் பயணிகளை வரவழைத்து கொரோனாத் தொற்றின் முதலாம் அலையை ஏற்படுத்தினர்.

தடுப்பூசியைக் கொண்டுவந்ததன் பின்பு தங்களுக்குத் தேவையானவர்களுக்குத் தடுப்பூசிகளைப் பிரித்துக்கொடுத்தனர். தடுப்பூசி சலுகைகளை வழங்கினர். இவ்வாறான அனைத்து விடயங்களையும் ஒன்றிணைத்துச் செய்த மிகச்சிறந்த வேலைத்திட்டமாக தற்போது ஒரு விடயத்தை ஜனாதிபதி செய்துள்ளார்.

உலகில் வேறு எந்த அரசும் செய்யாத வகையில், உள்ளாடைகளை சொகுசுப் பொருளாக மாற்றியுள்ளார். இவ்வாறான அரசு நமக்குத் தொடர்ச்சியாக வேண்டுமா? தற்போதைய அரசின் அரசியல் முடிவுக்கு வந்துள்ளது” என்றார். (த-22)

திருமலையில் கைதான இருவருக்கும் மறியல்

யாழ்ப்பாணம், செப். 14

வல்வெட்டித்துறை இளைஞன் கொலைச் சம்பவத்துடன் தொடர்புடைய குற்றச்சாட்டில், திருகோணமலையில் வைத்துக் கைதுசெய்யப்பட்ட இருவரையும், எதிர்வரும் 27ஆம் திகதிவரை விளக்கமறியலில் வைக்குமாறு பருத்தித்துறை நீதிமன்றம் உத்தரவிட்டது. குடும்பத்தகராறு காரணமாக கடந்த மாதம் 17ஆம் திகதி, 2 பிள்ளைகளின் தந்தை கத்தியால் குத்திக் கொலைசெய்யப்பட்டிருந்தார். சுப்பிரமணியம் கிருசாந்தன் (வயது-30) என்ற 2 பிள்ளைகளின் தந்தையே கொல்லப்பட்டார்.

அதனுடன் தொடர்புடைய குற்றச்சாட்டில் அந்த இருவரும் தேடப்பட்டுவந்தநிலையில், 3 வாரங்களின் பின்னர் திருகோணமலையில் வைத்து நேற்றுமுன்தினம் கைதுசெய்யப்பட்டிருந்தனர்.

இருவரையும், வல்வெட்டித்துறைப் பொலிஸார் நேற்று அழைத்துவந்திருந்தனர். (த-26)

விபத்தில் காயப்பட்ட மூதாட்டி உயிரிழந்தார்

யாழ்ப்பாணம், செப். 14 ருந்துவீழ்ந்துதலையில் காயங்களுக்குள்ளான எரிக்காது உயிரிழந்தார். யாழ்ப்பாணம் போதனா வைத்தியசாலையில் சிகிச்சை பெற்றுவந்த நிலையில் நேற்று உயிரிழந்துள்ளார் என்று பொலிஸார் தெரிவித்தனர்.

மந்துவில் கிழக்கு கொடிகாமம் பகுதியைச் சேர்ந்த பொன்னுத்துரை ஆசையம்மா

(வயது- 80) என்பவரே உயிரிழந்தார்.

கடந்த 9ஆம் திகதி அந்த மூதாட்டி பேரனுடன் பயணித்துக்கொண்டிருந்தபோது விபத்துக்குள்ளானார். யாழ்ப்பாணம் போதனா மருத்துவமனையில் சிகிச்சை பெற்றுவந்தநிலையில், நேற்றுமுன்தினம் அவர் உயிரிழந்தார்.

மருத்துவமனையின் திடீர் இறப்பு விசாரணை அதிகாரி ந.பிறேம்குமார் விசாரணை மேற்கொண்டார். (த-25,26)

யாழ்ப்பாணத்தில்

விலைக்கட்டுப்பாட்டு நடவடிக்கையில் பட்டதாரிப் பயிலுநர்கள்

யாழ்ப்பாணம், செப். 14

யாழ்ப்பாண மாவட்டத்தில் நுகர்வோர் பாதிக்கப்படாமல் இருப்பதற்காக விலைக் கட்டுப்பாட்டை அவதானிப்பதற்காக 65 பட்டதாரிப் பயிலுநர்கள் நியமிக்கப்பட்டுள்ளனர். யாழ்ப்பாண மாவட்டத்திலுள்ள 15 பிரதேச செயலகங்களிலும் இருந்து

அதற்கான உத்தியோகத்தர்கள் தெரிவுசெய்யப்பட்டு கண்காணிப்பு நடவடிக்கைகள் மற்றும் வர்த்தகர்களுக்கு அறிவுறுத்தல் என்பவற்றை மேற்கொள்ளவுள்ளனர்.

அரசு நிர்ணயித்த விலையை விட அதிக விலைக்குப் பொருள்களை விற்பனை செய்தல், பொருள்

களைப் பதுக்கி வைத்திருத்தல் போன்ற நடவடிக்கைகளை குறித்த உத்தியோகத்தர்கள் கண்காணிக்கவுள்ளனர் என்று தெரிவிக்கப்பட்டது. இந்தக் கண்காணிப்பு நடவடிக்கை எதிர்வரும் 30ஆம் திகதிவரை நாடு முழுவதுமாகச் செயற்படுத்தப்படவுள்ளது. (த-20)

கிளிநொச்சியில்

உளரடங்கில் திறக்கப்பட்ட இரு கடைகளுக்குச் சீல்

கிளிநொச்சி, செப். 14 தனிமைப்படுத்தல் சட்டத்தையீறி வியாபார நடவடிக்கையில் ஈடுபட்ட இருவரின் வியாபார நிலையங்கள் நேற்றுச் சுகாதாரத்துறையினரால் சீல்

வைக்கப்பட்டன. பளை பிராந்திய சுகாதார மருத்துவ அதிகாரி பிரிவுக்கு உட்பட்ட பகுதியிலுள்ள இரு வியாபார நிலையங்களே சீல் வைக்கப்பட்டன. (த-6)

வவுனியாவில் நேற்றிரவு

இராணுவ பஸ் மோதி இளைஞன் காயம்

வவுனியா, செப். 14

வவுனியா நொச்சிமோட்டை பகுதியில் இராணுவ வாகனம் மோதியதில் இளைஞர் ஒருவர் காயமடைந்துள்ளார்.

வவுனியா நகரிலிருந்து கொக்கு வெளிப்பகுதியில் அமைந்துள்ள இராணுவ முகாமத்துக்குச் சென்ற இராணுவ பேருந்து ஓமந்தை பகுதியிலுடன் மோதியதில் குறித்த விபத்து



இடம்பெற்றது என்று ஆரம்ப விசாரணையைக் கொண்டு பொலிஸார் தெரிவித்தனர்.

விபத்தில் முச்சக்கர வண்டியில் பயணித்த இளைஞர் காயமடைந்துள்ளார். முச்சக்கர வண்டியும் கடும்தேதத்துக்குள்ளாகியது. பொலிஸார் விசாரணைகளை மேற்கொண்டுள்ளனர். (த-110)

மரபுரிமைச் சின்னங்களை சீரமைக்கும் பணி ஆரம்பம்



யாழ்ப்பாணம், செப்.14

வடக்கில் உள்ள தொல்லியல் மரபுரிமைச் சின்னங்களைச் சீரமைக்கும் நடவடிக்கைகள் தொல்லியல் திணைக்களத்தால் ஆரம்பிக்கப்பட்டுள்ளன.

பருத்தித்துறை தெருமூடி மடம், புங்குடுதீவு பெருக்கு மரம், சிறாப்பர் மடம், 300 ஆண்டுகள் பழமையான கௌதாரிமுனை பிள்ளையார் கோயில், சோழர் காலத்து ஆலயமான மண்ணித்தலை சிவன் கோயில் என்பன தொல்லியல் திணைக்களத்தால் சீரமைக்கப்படுகின்றன. ஒவ்வொரு தொல்லியல் சின்னங்களைச் சீரமைக்கவும் தலா 1.5 மில்லியன் ரூபா நிதி ஒதுக்கப்பட்டுள்ளது என்று தெரிவிக்கப்படுகின்றது. சீரமைப்பு நடவடிக்கையின் ஆரம்பப் பணிகளைத் தொல்லியல் திணைக்களத்தின் பணிப்பாளர்

நாயகம் பேராசிரியர் அனூர மணதுங்க, யாழ்ப்பாணம் கிளிநொச்சி மாவட்ட உதவிப் பணிப்பாளர் நளின் வீரரட்ண, தலைமை அலுவலக பராமரிப்பு பணிப்பாளர் வருணி ஜயதிலக, வலய அலுவலர் மற்றும் யாழ்ப்பாணம் தொல்லியல் திணைக்கள உத்தியோகத்தர்கள் நேரில் சென்று பார்வையிட்டனர். கொரோனாத் தொற்று நிலைமைக்கு மத்தியில் சீரமைப்பு நடவடிக்கைகளை எவ்வாறு மேற்கொள்வது, தொல்லியல் சின்னங்களின்



பழமையை எடுத்துரைக்கும் வகையில் எவ்வாறு நடவடிக்கைகள் முன்னெடுப்பது போன்ற விடயங்கள் ஆலோசிக்கப்பட்டுள்ளன. அதேவேளை, புராதன மையங்கள் நீண்ட காலம் நிலைத்து இருப்பதற்குத் தன்னார்வ அடிப்படையில் யாழ்ப்பாணம் பல்கலைக்கழக பொறியியல் பீட விசிவுரையாளர்கள் இதுவரை தங்கள் ஆதரவை வழங்கியிருந்தனர். (எ-125)



கசிப்பு உற்பத்தி இருவர் கைது

தெல்லிப்பழை, செப். 14
கசிப்பு உற்பத்தியில் ஈடுபட்டனர் என்ற குற்றச்சாட்டில் அளவெட்டி கிழக்கு மற்றும் நல்லிணக்கபுரம் ஆகிய கிராமங்களில் இருந்து இருவரைப் பொலிஸார் கைது செய்துள்ளனர். சந்தேகநபர்களிடமிருந்து சுமார் ஒரு லீற்றர் கசிப்பு கைப்பற்றப்பட்டது என்று தெல்லிப்பழைப் பொலிஸார் தெரிவித்தனர். இரு கிராமங்களில் கசிப்பு உற்பத்தி இடம்பெறுவதாகப் பொலிஸ் புலனாய்வுப் பிரிவினருக்குக் கிடைத்த தகவலின் அடிப்படையில் இவர்கள் கைது செய்யப்பட்டனர். நாட்டில் ஊரடங்கு நடைமுறையில் உள்ள நிலையில் யாழ்ப்பாணத்தில் கசிப்பு உற்பத்தி பரவலாக இடம்பெற்று வருகின்றது என்ற குற்றச்சாட்டு சமூக அமைப்புக்களால் தொடர்ச்சியாக முன்வைக்கப்பட்டு வருகின்றமை குறிப்பிடத்தக்கது. (ஐ-125)

வேகக்கட்டுப்பாட்டை இழந்து பட்டா ரக வாகனம் விபத்து!

பருத்தித்துறை, செப். 14
பட்டா ரக வாகனம் ஒன்று வேகக்கட்டுப்பாட்டை இழந்து விபத்துக்குள்ளானதில் இருவர் காயமடைந்தனர். இந்தச் சம்பவம் பருத்தித்துறை வீதி எருவன் பிள்ளையார் கோவிலுக்கு அருகாமையில் நேற்றுமுன்தினம் இடம்பெற்றுள்ளது. காயமடைந்த இருவரும் சாவகச்சேரி ஆதார மருத்துவமனையில் சேர்க்கப்பட்டு

மேலதிக சிகிச்சைக்காக யாழ்ப்பாணம் போதனா மருத்துவமனைக்கு மாற்றப்பட்டனர். நாவற்காடு வரணியைச் சேர்ந்த 50 வயதுடைய நபரும், கரம்பைக்குறிச்சி வரணியைச் சேர்ந்த 28 வயதுடைய நபருமே இவ்வாறு விபத்தில் காயமடைந்தனர். விபத்து தொடர்பான விசாரணைகளை கொடிகாமம் பொலிஸார் மேற்கொண்டு வருகின்றனர். (ஐ-159)

கசிப்பு, கோடாவுடன் நபரொருவர் கைது

யாழ்ப்பாணம், செப். 14
சங்கானைப் பகுதியில் சட்டவிரோத கசிப்பு உற்பத்தி நடவடிக்கையில் ஈடுபட்டார் என்ற குற்றச்சாட்டில் நேற்றுமுன்தினம் ஒருவர் கைதுசெய்யப்பட்டுள்ளார் என்று யாழ்ப்பாணம் விசேட புலனாய்வுப் பிரிவுப் பொலிஸார் தெரிவித்தனர். கிடைக்கப்பெற்ற இரகசியத் தகவலுக்கு அமைய சங்கானை விழிசுட்டி பகுதியிலுள்ள வீடு முற்றுகையிடப்பட்டது. இதன்போது 9 லீற்றர் கசிப்பு மற்றும் கசிப்பு உற்பத்திக்குப் பயன்படுத்தப்படும் 50 லீற்றர் கோடா என்பன மீட்கப்பட்டன. அதனையடுத்து அந்த வீட்டில் வசிக்கும், 35 வயதுடைய நபர் கைதுசெய்யப்பட்டார். சட்டநடவடிக்கைக்காக அவர், மானிப்பாய் பொலிஸாரிடம் ஒப்படைக்கப்பட்டுள்ளார். (கு-25)



க.பொ.த., தரம் 5 பரீட்சைக்கு 50 வீதமானோரே விண்ணப்பம்

கொழும்பு, செப். 14
க.பொ.த உயர்தரம் மற்றும் தரம் ஐந்து புலமைப்பரிசில் பரீட்சை ஆகியவற்றுக்குத் தேற்றும் மாணவர்களின் 50 வீதமான விண்ணப்பங்கள் பெறப்படவில்லை என்று பரீட்சைகள் திணைக்களத் தகவல்கள் தெரிவிக்கின்றன. இந்தப் பரீட்சைகளுக்காக அதிபர்கள் விண்ணப்பங்களை பரீட்சைகள் திணைக்களத்துக்கு அனுப்ப வேண்டும். எனினும் அதிபர்களின் வேலை நிறுத்தம் காரணமாக அவர்கள் விண்ணப்பங்களை அனுப்பவில்லை என்று தெரிவிக்கப்படுகின்றது. இதேவேளை உயர்தர மற்றும் புலமைப்பரிசில் பரீட்சைகளுக்கான விண்ணப்பங்களுக்கான இறுதித் திகதி அடுத்த மாதம் 5ஆம் திகதி வரை நீடிக்கப்பட்டுள்ளது. (ம-4)



இரு வாகனங்கள் மோதி விபத்து இருவர் படுகாயம்

கொடிகாமம், செப் 14
டிப்பர் வாகனமும் பட்டா ரக வாகனமும் மோதி விபத்துக்குள்ளானதில் இருவர் காயமடைந்தனர். இந்தச் சம்பவம் நேற்றுமுன்தினம் யாழ்ப்பாணம் சங்குப்பிட்டி பாலத்தடியில் இடம்பெற்றது. விபத்தில் இரு வாகனங்களும் சேதமடைந்துள்ளதுடன், இருவர் படுகாயமடைந்த நிலையில் ஒருவர் சாவகச்சேரி ஆதார மருத்துவமனையிலும் மற்றையவர் யாழ்ப்பாணம் போதனா மருத்துவமனையிலும் சேர்க்கப்பட்டனர். மாதகல் வடக்கைச் சேர்ந்த 45 வயதுடைய நபரும், கரியாறு மன்னாரைச் சேர்ந்த 26 வயதுடைய நபருமே இவ்வாறு காயமடைந்தனர். விபத்து தொடர்பில் சாவகச்சேரி பொலிஸார் மேலதிக விசாரணைகளை மேற்கொண்டு வருகின்றனர். (ஐ-159)

டெல்டா பரவல் அடங்கவில்லை

மருத்துவ நிபுணர் எச்சரிக்கை

கொழும்பு, செப். 14

நாட்டில் டெல்டா வைரஸ் மீண்டும் வேகமாகப் பரவக்கூடிய அச்சுறுத்தல் நிலை இருக்கின்றது. அத்துடன் தொற்றாளர்கள் சமூகத்தில் இருக்கும் வரை வைரஸ் பரவல் அச்சுறுத்தல் நிலைமையே இருக்கும் என்று சிறி ஜெயவர்தனபுர பல்கலைக்கழகத்தின் நோய் எதிர்ப்பு மற்றும் மூலக்கூறு மருத்துவத்துறைப் பணிப்பாளர் விசேட மருத்துவ நிபுணர் சந்தீம ஜீவந்தர தெரிவித்துள்ளார்.



அவர் மேலும் தெரிவிக்கையில், டெல்டா வைரஸ் நாட்டில் வேகமாகப் பரவி வருகின்றது. இறுதியாக நாம் முன்வைத்த ஆய்வறிக்கையில் கூட தொற்றாளர்களில் 95.8 வீதமானோர் புதிய டெல்டா வைரஸ் தொற்றுத் தாக்கத்துக்கு உள்ளாகியுள்ளனர் என்பதை வெளிப்படுத்தியிருந்தோம்.

இந்த வருடம் ஏப்ரல் மாதமளவில் இலங்கையில் டெல்டா வைரஸ் பரவல் கண்டறியப்பட்ட பின்னர் அன்று தொடக்கம் நாளாந்தம் டெல்டா வைரஸ் தொற்றாளர்கள்

ளின் எண்ணிக்கையும் வேகமாக அதிகரித்து வருகின்றது. இவ்வாறான நிலையில் நாடு மீண்டும் நீண்ட முடக்கத்துக்குச் சென்றுள்ளதால், நிலைமைகளைக் கட்டுப்படுத்த இது சாதகமாகவே உள்ளது. குறித்த ஒரு மாதகாலத்தில் கொரோனா வைரஸ் தொற்றாளர்களின் எண்ணிக்கை குறைவடைந்துள்ளது என்பதற்காகவோ அல்லது கொரோனா இறப்புகளின் எண்ணிக்கை குறைவடைந்துள்ளது என்பதற்காகவோ நாடு பாதுகாப்பான நிலையில் உள்ளது

என்று கருதுவது தவறானதாகும். இன்னமும் நாட்டில் டெல்டா வைரஸ் பரவல் அச்சுறுத்தல் நிலையே காணப்படுகின்றது. டெல்டா வைரஸ் வேகமாகப் பரவத் தன்மையைக் கொண்டுள்ள காரணத்தால் நாம் வைரஸ் தொற்றில் இருந்து முழுமையாக விடுபடுவது சவாலான விடயமே. எனவே, மக்கள் தொடர்ச்சியாக சுகாதார வழிமுறைகளைப் பின்பற்றி தமது மற்றும் அயலவர்களின் பாதுகாப்பை உறுதிப்படுத்த வேண்டும் - என்றார். (ம-4,22)

மண்டைக்கல்லாறில் உவர் தடுப்பணைகள்

நீர்ப்பாசனத் திணைக்களம் ஏற்பாடு

கிளிநொச்சி, செப். 14

மண்டைக்கல்லாறில் உவர்த தடுப்பணைக் கதவுகள் அமைக்கப்படும் என்று நீர்ப்பாசனத் திணைக்களம் அறிவித்துள்ளது.

மண்டைக்கல்லாறு மூல்லைத்தீவின் பழைய முறி கண்டிக்குளம், ஜயன்கன்குளம், கோட்டைகட்டியகுளம் மற்றும் அம்பலப்பெருமாள் குளம் ஆகிய நான்கு குளங்களின் நீர் மழை காலத்தில் நிரம்பி வழிந்து, கிளிநொச்சி வன்னேரிக்குளத்தை வேகமாக நிரப்பும். வன்னேரிக்குளத்தில் இருந்து பெருமளவி லான நீர் மண்டைக்கல்லாறு, செம்மங்குன்று பாலம் வழியாக ஏ32 சாலையை இரு இடங்களில் குறுக்கறுத்துப் பாயும். பெருமளவு நீர் மண்டைக்கல்லாறு வழியாகவே கடலைச் சென்றடைகின்றது.

இங்கு மழை நீரைத் தேக்கி வைப்பதும், கூடுதலான நீர் வருகின்றபோது திறந்து விடுகின்ற வகையில் தடுப்பணைகள், கதவுகள் அமைக்கப்படுவது நன்மை தரும். ஜெயபுரம் வடகிழக்கு, செம்மங்குன்று, அரசபுரம் ஆகிய கிராமங்களின் பின்பகுதிகளில் பெருமளவு நீர் தேக்கி வைக்கப்பட உள்ளது. ஏற்கனவே பூநகரியின் பெருமளவு நிலப்பரப்பு உவரடைந்துள்ளதன் காரணமாக, மண்டைக்கல்லாறுப் பகுதியில் தடுப்பணைகள் உருவாக்கப்பட்டு நன்னீர் தேக்கி வைக்கப்படுமானால், பூநகரி பிரதேசத்தின் பெருமளவு நிலப்பரப்பு உவர்த தன்மையில் இருந்து விடுபடும்.

நீண்ட காலத்தில் நிலத்தடி நீரில் மாற்றம் ஏற்பட்டு உவரநீர் நன்னீராக மாறக்கூடிய க்யூநிலைகள் உருவாகும். இந்தத் திட்டம் வெற்றிகரமாக முன்னெடுக்கப்படுவதன் மூலம் பெரும் நன்மைகள் உருவாகும் என்று பூநகரி பிரதேச சபை உறுப்பினர் சி.சிறீரஞ்சன் தெரிவித்துள்ளார்.

(ம-4,13)

கல்லாறு மக்கள் தண்ணீருக்கு அவதி

கிளிநொச்சி, செப். 14

கண்டாவளை பிரதேச செயலாளர் பிரிவுக்கு உட்பட்ட கல்லாறு பகுதியில் 230க்கும் மேற்பட்ட குடும்பங்கள் குடிதண்ணீரைப் பெற்றுக் கொள்வதில் சிரமங்களை எதிர்கொண்டு வருகின்றனர். இவர்களுக்கான குடிதண்ணீர் அயல்கிராமமான பிரமந்தனாறு பகுதியில் இருந்து குழாய் மூலம் விநியோகிக்கப்பட்டு வருகின்றது.

இங்கு நாளாந்தம் உரிய நேரத்தில் தண்ணீரைப் பெற்றுக் கொள்ளமுடியாது மக்கள் சிரமங்களை எதிர்கொண்டுள்ளனர். வாரத்தில் இரு தடவைகளே அவர்களுக்கு குடிதண்ணீர் கிடைக்கின்றது. எனவே உரிய அதிகாரிகள் தலையிட்டு, தண்ணீர் பிரச்சினையை நிரந்தரமாக தீர்த்து வைக்க வேண்டும் என்று கிராம மக்கள் கோரிக்கை விடுத்துள்ளனர். (ம-4,113)

அபிவிருத்தியே எமது இலக்கு

அமைச்சர் ஜோன்ஸ்டன் தெரிவிப்பு

கொழும்பு, செப். 14

இந்த நாட்டை அபிவிருத்தி செய்வதே எமது நோக்கு. ஜனாதிபதி கோத்தாபய ராஜபக்சவின் தலைமைத்துவத்தின் கீழ் இந்த நாட்டை முன்னோக்கிக் கொண்டு செல்வதே எமது எதிர்பார்ப்பாகும் என்று நெடுஞ்சாலைகள் அபிவிருத்தி அமைச்சர் ஜோன்ஸ்டன் பெர்னாண்டோ தெரிவித்தார். அவர் மேலும் தெரிவிக்கையில், எமது ஆட்சியில் ஆட்களைக் கொல்லு தல், கடத்துதல், கடத்தி

முதலைகளுக்கு இரையாக்குதல் போன்ற ஒடுக்குமுறைகள் ஏற்படும் என்று தேர்தல் மேடைகளில் குற்றச்சாட்டுகள் முன்வைக்கப்பட்டன. ஆனால் அவை யாவும் பொய்யாகிவிட்டன. முழு உலகமும் கொரோனாவால் பாதிக்கப்பட்டுள்ள நிலையில், அதிக விலைக்குப் பொருள்களை விற்பதைத் தடுக்கவே அவசரகாலச் சட்டம் செயற்படுத்தப்படுகின்றது. பொருள்களின் விலையைக் கட்டுப்படுத்தாவிட்டால் மக்களே



சுரண்டப்படுவர். நாம் எப்போதும் சரியான தீர்வைத் தான் எடுப்போம். நாம் அரசியல் பழிவாங்கல்களுக்குச் செல்லவில்லை. நாம் அப்படி அரசியல் பழிவாங்கல்களுக்குச் சென்றிருந்தால், தவறு செய்தவர்கள் சிறையில்தான் இருந்திருக்க வேண்டும் - என்றார். (ம-4)



90 வயதான முதியோர் சத்துமா கையளிப்பு

யாழ்ப்பாணம், செப்.14

தெல்லிப்பழை பிரதேச செயலக பிரிவுக்குட்பட்ட பகுதிகளில் வசிக்கும் 90 வயதுக்கு மேற்பட்ட முதியோர்களுக்கு சத்துமா நேற்று விநியோகிக்கப்பட்டது. அராவி வடக்கை சேர்ந்த முத்தர் கந்தையாவின் மூன்றாம் ஆண்டு நினைவாக இருபாலை கோல்டன் ஸ்ரார் லயன்ஸ் கழகமும் காங்கேசன்துறை கோல்டன் ஸ்ரார் லயன்ஸ் கழகமும் உரும்பிராய் லயன்ஸ் கழகமும் இணைந்து தெல்லிப்பழை பிரதேச செயலகம் ஊடாக இந்த உதவியை வழங்கின. (ஐ-9)



பெண் தலைமைக் குடும்பத்துக்கு வீடு கட்டிக்கொடுத்த கோவில் குருக்கள்

வவுனியா, செப்.14

வவுனியா புதுக்குளம் சித்திவிநாயகர் கோவில் மற்றும் கொவில்குளம் மஹாவிஷ்ணு கோவில் ஆகியவற்றின் பிரதம குருக்களான சிவசுந்தர் ஜெ.மயூரக்குருக்களின் ஏற்பாட்டில், பெண் தலைமைத்துவக் குடும்பம் ஒன்றுக்கு, புதிய வீடு கட்டி நேற்றுக் கையளிக்கப்பட்டது.

வவுனியா ஆசிரமம் கிராம அலுவலர் பகுதிக்குட்பட்ட கற்குளம் பகுதியில் உள்ள குடும்பத்துக்கே இந்த வீடு கட்டிக்கொடுக்கப்பட்டது. குருக்களின், சுவீஸ் நாட்டில் வாழும் நண்பரான பாலேஸ்வரனின் நிதி உதவியோடு குறித்த வீடு அமைத்துக்கொடுக்கப்பட்டுள்ளது. வீடு கையளிக்கும் நிகழ்வில், வவுனியா மாவட்ட உதவிப் பிரதேச செயலாளர் சபர்ஜா, செட்டிகுளம் பிரதேச செயலக இந்து கலாசார உத்தியோகத்தர் சிவகஜன் மற்றும் மாவட்ட பெண்கள் அபிவிருத்தி உத்தியோகத்தர் லதா உட்பட பலர் கலந்துகொண்டனர். (கு-110)

கூட்டமைப்பின் பங்காளிகளுக்கு தங்கள் மீதும் விசாரணை பாயுமோ என்று பயமாம்!

புளொட், ரெலோ அமைப்புகளை வம்புக்கு இழுக்கிறார் எம்.ஏ.சுமந்திரன்

யாழ்ப்பாணம், செப். 14


தங்கள் மீதும் விசாரணை மேற்கொள்ளப்படும் நிலை தோன்றலாம் என்ற அச்சத்திலேயே தமிழ்த் தேசியக் கூட்டமைப்பில் உள்ள பங்காளிக் கட்சிகள் சில விடுதலைப் புலிகள் அமைப்பின் மீது விசாரணை என்பதற்கு எதிர்ப்புத் தெரிவிக்கின்றன என்று தெரிவித்துள்ளார் தமிழ்த் தேசியக் கூட்டமைப்பின் நாடாளுமன்ற உறுப்பினர் எம்.ஏ.சுமந்திரன்.

கொழும்பில் உள்ள தொலைக்காட்சி ஒன்றுக்குக் கருத்துத் தெரிவித்தபோதே அவர் இவ்வாறு தெரிவித்துள்ளார். அவர் மேலும் தெரிவித்துள்ளதாவது: புலிகள் அமைப்பின் மீது விசாரணை கோரப்பட்டது என்று குற்றஞ்சாட்டப்படுகின்றது. நீதி விசாரணையைக் கோரும்போது பக்கச்சார்பாகச் செயற்பட முடியாது. ஒரு தரப்பை விடுத்து மற்றைய தரப்பை மட்டும் விசாரியுங்கள் என்று கோர முடியாது. தமிழ்த் தேசியக் கூட்டமைப்பில் உள்ள புளொட் மற்றும் ரெலோ அமைப்புகளுக்கு நாம் இவ்வாறு கோருவதில் சிக்கல் இருக்கலாம். அவர்களுக்கு விசாரணை நடக்காது இருப்பது நல்ல விடயம். அவர்களின் கடந்த காலச் செயற்பாடுகள் எமக்குத் தெரியும். ஏனெனில் படைத்தரப்பை விசாரித்தால், இறுதிப் போர் நடந்த காலத்திலும் படைத்தரப்போடு இணைந்து செயற்பட்டவர்கள் புளொட் உறுப்பினர்கள். போர் வெற்றியில் தனக்கும் பங்குண்டு என்று கொண்டாடியவர் சித்தார்த்தன். படைத் தரப்புடன் யார் யார் ஒட்டுக்குழுவாகச் செயற்பட்டவர்கள் என்பது எமக்குத் தெரியும். தமிழரசுக் கட்சியைப் பொறுத்தவரை அவ்வாறு இல்லை. நாம் எந்தக் குற்றமும் புரிந்தவர்கள் இல்லை. தமிழ் மக்களுக்கு எதிராக இழைக்கப்பட்ட குற்றங்கள் விசாரிக்கப்படவேண்டும் என்றும், அரசால் மேற்கொள்ளப்பட்ட குற்றங்கள் விசாரிக்கப்பட வேண்டும் என்று நாம் கேட்கிறோம்? என்றார். ஐக்கிய நாடுகள் மனித உரிமைகள் சபைக்கு, தமிழ்த் தேசியக் கூட்டமைப்பின் தலைவர் இரா.சம்பந்தன் அனுப்பியுள்ள கடிதத்தில் தமிழீழ விடுதலைப் புலிகள் அமைப்பினரால் மேற்கொள்ளப்பட்ட குற்றங்கள் தொடர்பிலும் விசாரணைகள் மேற்கொள்ளப்பட்ட வேண்டும் எனக் குறிப்பிடப்பட்டிருந்தது என்று தமிழ்த் தேசிய

யக் கூட்டமைப்பின் பங்காளிக் கட்சிகளும், இலங்கைத் தமிழரசுக் கட்சி நாடாளுமன்ற உறுப்பினர்கள் சிலரும் குறிப்பிட்டிருந்தனர். அதனால் அந்தக் கடிதத்தில் அவர்கள் கையொப்பமிட மறுத்திருந்தனர் என்றும் தகவல் வெளியாகியிருந்தது. அந்தக் கடிதத்தில் அவ்வாறு குறிப்பிடப்படவில்லை என்றும், ஐ.நா. தயாரித்த அறிக்கையில் உள்ளவற்றை சுட்டிக்காட்டியே வரையப்பட்டுள்ளது என்று தமிழ்த் தேசியக் கூட்டமைப்பின் நாடாளுமன்ற உறுப்பினர் எம்.ஏ.சுமந்திரன் தெரிவித்தார். அந்தக் கடிதம் தொடர்பாக மக்களிடையே குழப்ப நிலைமையும், கட்சிகளிடையே முரண்பாடான நிலைமையும் தோன்றியுள்ள நிலையில், உடக சந்திப்புகளும், அறிக்கை வெளியீடுகளும் நடைபெறுகின்றனவே தவிர, இதுவரை இரா.சம்பந்தன் அனுப்பிய கடிதம் பகிரங்கப்படுத்தப்படவில்லை என்பது குறிப்பிடத்தக்கது. (எ-இ)



கொடிகாமம் பகுதியைச் சேர்ந்த வருமானம் குறைந்த சிறுவர்கள் உள்ள 50 குடும்பங்களுக்கு பால்தா உள்ளிட்ட உலர் உணவுப்பொதிகள் வழங்கப்பட்டன. கச்சாய் வீதி கொடிகாமத்தில் அமைந்துள்ள ஒட்டங்கேணி சனசமூக நிலையத்தின் முதலாம் ஆண்டு நிறைவை முன்னிட்டு இந்த உதவிகள் வழங்கப்பட்டன. (ஐ-159)



**சீனி விலையை அதிகரித்துவிற்ப
நல்லூர் கூ.சங்கம் மீது வழக்கு**

பாவனையாளர் அதிகார சபை நடவடிக்கை

யாழ்ப்பாணம், செப். 14

அதிக விலைக்குப் பொருள்களை விற்பனை செய்தமைக்கு எதிராக நல்லூர் பலநோக்குக் கூட்டுறவுச் சங்கத்துக்கு எதிராக வழக்குத் தொடரப்பட்டுள்ளது. நல்லூர் பலநோக்குக் கூட்டுறவுச் சங்கக் கிளை ஒன்றில் ஒரு கிலோ சீனி 200 ரூபாவுக்கு விற்பனை செய்யப்பட்டமை தொடர்பில் பாவனையாளர் அலுவலர்கள் அதிகாரசபையினருக்கு முறைப்பாடு வழங்கப்பட்டது. அதன்பிரகாரம் அவர்கள் துரித நடவடிக்கைகளை முன்னெடுத்து வழக்குத் தொடர்ந்துள்ளனர். (த-20)

வெடிக்காத நிலையில் ஷெல் மீட்பு

கிளிநொச்சி, செப் 14

பளை அறத்திநகர் பகுதியில் இருந்து வெடிக்காத நிலையில் ஷெல் ஒன்று மீட்கப்பட்டுள்ளது. உரிமையாளரால் காணி துப்புரவு செய்து கொண்டிருந்தபோது குறித்த வெடிக்காத ஷெல் அடையாளம் காணப்பட்டது.

இதனையடுத்து தகவல் வழங்கப்பட்டதையடுத்து சம்பவ இடத்துக்கு வந்த பொலிஸார் மற்றும் இராணுவத்தினர் ஷெல்லை மீட்டு செயலிழக்கச் செய்யும் நடவடிக்கையில் ஈடுபட்டனர். (ஐ-6)



சர்வதேசத்தின் ஒத்துழைப்பில்லாது கொரோனாவிலிருந்து தப்பியலாது

மஹிந்த ராஜபக்ச தெரிவிப்பு

கொழும்பு, செப். 14

கொரோனா நெருக்கடியானது பல்வேறு மதங்கள், இனங்கள் மற்றும் நாகரிகங்கள் என்ற வேறுபாடன்றி ஒட்டுமொத்த மனித குலத்துக்கும் அச்சத்தை ஏற்படுத்தியுள்ளது. இந்தத் தொற்றிலிருந்து தப்பித்து மீண்டும் நமது வாழ்வை ஆரம்பிக்க வேண்டுமாயின் சர்வதேச ஒத்துழைப்பைப் பலப்படுத்த வேண்டும் இவ்வாறு பிரதமர் மஹிந்த ராஜபக்ச தெரிவித்தார். இத்தாலியின் போலோக்னா நகரில் நடைபெறும் ஜி20 சர்வமத மாநாட்டின் முதலாவது அமர்வில் உரையாற்றிய போது அவர் இதனைத் தெரிவித்தார்.

இது தொடர்பான உடக அறிக்கையில் தெரிவிக்கப்பட்டுள்ளதாவது,

இன, மத மற்றும் கலாசார பன்முகத் தன்மை என்பன எமது பிராந்தியத்தின் முக்கியமான அம்சங்களாகும். எமது நாடுகளில் பல்வேறு இன, மத மற்றும் கலாசார பின்னணிகளைக் கொண்ட மக்கள் வசிக்கின்றனர். வெவ்வேறு மதங்களின் சாராம்சத்தில் பல்வேறு வேறுபாடுகள் காணப்படினும், அனைத்து மதங்களினதும் நம்பிக்கை பொதுவானதாகும்.

நவீன தேவைகளுக்கேற்ப கலவியின் உள்ளடக்கத்தைத் திருத்துதல் மற்றும் இளைஞர்களைத் திருப்திகரமான வாழ்வா

தாரத்தை நோக்கி ஈடுபடுத்துவதற்கே இலங்கை அரசு தற்போது முன்னுரிமை வழங்கியுள்ளது. முழு உலகமும் தற்போது எதிர்நோக்கியுள்ள கடுமையான சுகாதார நெருக்கடி, நம் அனைவரையும் ஒன்றிணைப்பதற்கு உதவியுள்ளது. நவீன மருத்துவத்தின் மூலம் கிடைக்கும் தடுப்பூசி மற்றும் பிறபாதுகாப்புகள் உலகம் முழுவதும் காணப்பட வேண்டியதுடன், சர்வதேச அமைப்பு மற்றும் வலுவான பொருளாதாரத்தைக் கொண்ட நாடுகளிடமிருந்து நிதி உதவிகளைப் பெற்றுக் கொள்வதற்கு, பொருளாதார ரீதியில் வலுவற்ற நாடுகளுக்கான சிறப்பு ஏற்பாடுகளை மேற்கொள்ள வேண்டும். தொற்றுக் காரணமாக நாடுகள் தமது எல்லையை தற்காலிகமாக மூடுவது உகந்தது என்ற போதிலும், தனிமைப்படுத்தல் என்பது அதற்கு தீர்வல்ல. மிகுந்த அவதானம் மிக்க சமூகத்தினர் மீது காட்டும் இரக்கத்தின் மூலமே சமூகத்தின் ஒழுக்கத்தை மதிப்பிட முடியும் என்று புத்த பெருமான் உபதேசித்துள்ளார். வீடுகள், வேலைசெய்யும் இடங்கள் மற்றும் சமூகத்தில் திருட்டில் ஈடுபடல் மற்றும் பல்வேறு பாகுபாடுகளுக்கு எதிராகவும் பெண்கள் மற்றும் குழந்தைகளின் பாதுகாப்புத் தொடர்பிலும் எமது அரசு மிகுந்த அவதானத்துடன் உள்ளது. மனிதக் கடத்

தலை முற்றிலும் ஒழிப்பதே எமது அணுகுமுறையாகும். மனிதவள அபிவிருத்தி தொடர்பில் ஒரு சீரான அணுகுமுறையை பின்பற்ற இலங்கை முயற்சித்து வருகின்றது. வேகமாக வளர்ச்சியடையும் மக்கள் தொகைக்கு ஆதரவளிக்க பொருளாதார பிரச்சினைகள் குறித்த முன்னேற்றம் அவசியமான போதிலும், நிலவும் சூழலில் அது முடியாததொரு விடயமாகும். நல்லிணக்கம் என்பது நம் காலத்தின் முக்கியமான தேவையாகும். மோதல்களும் நம்மைச் சுற்றி அதிகரித்து வரும் இடையூறுகளும் பொதுவானவை. எங்களுடன் வலுவாக உடன்படாதவர்கள் உட்பட நம் நாடுகளில் வாழும் அனைவருடனுமான சிறந்த உறவின் மூலமே சமாதானமும், ஸ்திரத்தன்மையும் ஏற்படுகின்றன. வெறுப்பை வெறுப்பால் அல்ல அன்பினால் மட்டுமே வெல்லமுடியும் என்றே நம் மதம் நமக்குப் போதிக்கின்றது. கடந்த காலத்தின் குறைகளைப் பற்றி விவாதிப்பதற்குப் புதிலாக, நாம் நிகழ்காலத்தின் மீது கவனம் செலுத்த வேண்டும். சகோதரத்துவம் மற்றும் புரிதலின் உடக உறவுகளை வளர்த்துக் கொண்டால் நாம் அனைவரும் எதிர்பார்க்கும் அற்புதமான புதிய எல்லையை அடையலாம் என்றார். (ம-4)

கிளிநொச்சியில்

14 வீதமானவர்கள் இதுவரை தடுப்பூசியை பெறவில்லை சுகாதார சேவைகள் பணிப்பாளர் தெரிவிப்பு

கிளிநொச்சி, செப். 14

கிளிநொச்சி மாவட்டத்தில் 30 வயதுக்கு மேற்பட்டவர்களில் இதுவரை 14 வீதமானவர்கள் தடுப்பூசிகளை பெற்றுக்கொள்ளவில்லை என்று மாவட்ட பிராந்திய சுகாதார சேவைகள் பணிப்பாளர் தெரிவித்துள்ளார்.

அவர் மேலும் தெரிவிக்கையில், வடக்கு மாகாணத்தில் உள்ள மாவட்டங்கள் அனைத்திலும் தற்போது வேகமாகத் தடுப்பூசி செலுத்தப்பட்டு வருகின்றது. அந்த வகையில் கிளிநொச்சி மாவட்டத்தில் செலுத்தப்பட்ட முதலாவது தடுப்பூசியை இதுவரை சுமார் 14 வீதமானவர்கள் பெற்றுக்கொள்ளவில்லை.

கிளிநொச்சி மாவட்டத்தில் 30 வயதுக்கு மேற்பட்டவர்கள் 72 ஆயிரத்து 465 பேர் தடுப்பூசிகளைப் பெறத் தகுதி உள்ளவர்களாக அடையாளம் காணப்பட்டனர். அவர்களில் முதலாவது தடுப்பூசியை 60 ஆயிரத்து 889 பேரே பெற்றுக் கொண்டனர். இதன் மூலம் 14 வீதமானவர்கள் இதுவரை எதுவித தடுப்பூசிகளையும் பெற்றுக்கொள்ளாத நிலை காணப்படுகின்றது. தற்போது இரண்டாவது தடுப்பூசியும் வழங்கப்பட்டு இதுவும் 55 வீதத்தை தாண்டியுள்ளது. எனவே இதுவரை தடுப்பூசியை பெற்றுக்கொள்ளாத 30 வயதுக்கு மேற்பட்டோர் உடனடியாக தடுப்பூசியை பெற்றுக்கொள்ள முன்வர வேண்டும். -என்றார். (ஐ-6)



சாவகச்சேரியில் 27 பேருக்கு தொற்று

சாவகச்சேரி, செப்.14

சாவகச்சேரி சுகாதார மருத்துவ அதிகாரி பணியகத்தில் மேற்கொள்ளப்பட்ட பரிசோதனையில் 27 பேருக்கு தொற்று உறுதி செய்யப்பட்டது.

பணியகத்தில் கடந்த சனிக்கிழமை தொற்றாளர்களுடன் நேரடியாகப் பழகிய தனிமைப்படுத்தப்பட்ட குடும்பங்களைச் சேர்ந்த 57 பேருக்குத் அன்டிஜென் பரிசோதனை மேற்கொள்ளப்பட்டது. இதில் 27 பேருக்கு தொற்று உறுதி செய்யப்பட்டது.

இதேவேளை கடந்த வியாழக்கிழமை பணியகத்தில் மேற்கொள்ளப்பட்ட பரிசோதனையில் இருவருக்குத் தொற்று ஏற்பட்டுள்ளது என்று அறிக்கையில் தெரிவிக்கப்பட்டுள்ளது. (ஐ-9)

முல்லைத்தீவில் 5 டெல்டா தொற்றாளர்கள்

முல்லைத்தீவு, செப். 14

முல்லைத்தீவு, புதுக்குடியிருப்பில் டெல்டா திரிபுத் தொற்றாளர்கள் 5 பேர் இனங்காணப்பட்டுள்ளனர் என்று சுகாதாரப் பிரிவினர் தெரிவித்தனர்.

புதுக்குடியிருப்பில் டெல்டா தொற்றுடன் இனங்காணப்பட்டவர்களில் இருவர் பொலிஸ் உத்தியோகத்தர்கள் என்றும், மூவர் பிரதேச வாசிகள் என்றும் தெரிவிக்கப்பட்டுள்ளது. டெல்டா திரிபு வேகமாகப் பரவும் இயல்புடையது என்பதால், பொதுமக்கள் சுகாதார நடைமுறைகளைத் தீவிரமாகப் பின்பற்ற வேண்டும் என சுகாதாரப் பிரிவினர் கேட்டுக்கொண்டுள்ளனர். (எ-19)



கொரோனாத் தொற்றால் கைதடி சாந்தி நிலையத்தில் மேலும் ஒரு முதியவர் சாவு

சாவகச்சேரி, செப். 14


கைதடி சாந்தி நிலையத்தில் கொரோனாத் தொற்றால் பாதிக்கப்பட்ட மேலும் ஒரு முதியவர் நேற்றுமுன்தினம் உயிரிழந்துள்ளார்.

கைதடி சாந்தி நிலையத்தில் உள்ள முதியவர் ஒருவர் ஏற்கனவே கொரோனாத் தொற்றுக் காரணமாக உயிரிழந்திருந்தார்.

இதனையடுத்து அங்குள்ள ஏனைய முதியோர்களுக்கு சாவகச்சேரி சுகாதார மருத்துவ அதிகாரி பணியகத்தினரால் அன்டிஜென் பரிசோதனை மேற்கொள்ளப்பட்டது.

இதன்போது நிலையப் பணியாளர்கள் உள்ளிட்ட 112 பேருக்கு கொரோனாத் தொற்றுள்ளமை உறுதி செய்யப்பட்டது.

இந்த நிலையில் கைதடி சாந்தி நிலையத்தில் தனிமைப்படுத்தப்பட்ட முதியவர்களில் இதுவரை ஆறு பேர் உயிரிழந்துள்ளனர் என்பது குறிப்பிடத்தக்கது. (ஐ-9)



தென்மராட்சியில்

முதல் டோஸ் பெற்ற இடங்களில் நேற்றிலிருந்து இரண்டாவது டோஸ் சாவகச்சேரி சுகாதாரப் பணிமனை தெரிவிப்பு

கொடிகாமம், செப். 14

கடந்த மாதம் கொரோனா தடுப்பூசியின் முதலாவது டோஸ் வழங்கப்பட்ட இடங்களில் வைத்து இரண்டாவது டோஸ் நேற்றுத் தொடக்கம் வழங்கப்பட்டு வருகின்றது.

இதுதவிர, 30 வயதுக்கு மேற்பட்டவர்களில் முதலாவது டோஸை புதிதாகப் பெற்றுக்கொள்ள விரும்புவர்கள் எதிர்வரும் 17 ஆம் திகதி வரை தினமும் முற்பகல் 9 மணி தொடக்கம் மதியம் ஒரு மணிவரை சாவகச்சேரி சுகாதார மருத்துவ அதிகாரி பணிமனைக்குச் சென்று தடுப்பூசியைப் பெற்றுக்கொள்ள முடியும் என்று தெரிவிக்கப்பட்டுள்ளது. (கு-159)

வீட்டில் இறந்தவருக்கு கொரோனா உறுதி

முல்லைத்தீவு, செப். 14

முல்லைத்தீவு, விசுவமடு 10ஆம் கட்டைப் பகுதியில் வீட்டில் உயிரிழந்த ஒருவருக்குக் கொரோனாத் தொற்று உறுதி செய்யப்பட்டள்ளது.

கடந்த 9 ஆம் திகதி இவர் உயிரிழந்திருந்தார். இவரது உடல் கிளிநொச்சி மருத்துவமனைக்குக் கொண்டுசெல்லப்பட்டு, உடலில் இருந்து எடுக்கப்பட்ட மாதிரிகள் பி.சி.ஆர். பரிசோதனைக்கு உட்படுத்தப்பட்டன. அதில் அவருக்குத் தொற்று உறுதி செய்யப்பட்டுள்ளது. (எ-19)

முல்லைத்தீவில் ஒரு மாதத்தில் 25 பேர் இறப்பு

முல்லைத்தீவு, செப். 14

முல்லைத்தீவு மாவட்டத்தில் கடந்த ஓகஸ்ட் மாதத்தில் மட்டும் 25 பேர் கொரோனாத் தொற்றால் உயிரிழந்துள்ளனர் என்று தெரிவிக்கப்படுகின்றது.

அதேவேளை, முல்லைத்தீவு மாவட்டத்தில் கொரோனாத் தொற்றால் உயிரிழந்தவர்களின் உடல்கள் வவுனியா மற்றும் பொலன்னறுவை மாவட்டங்களுக்கு அனுப்பப்பட்டுத் தகனம் செய்யப்பட்டுள்ளன.

தற்போது முல்லைத்தீவு மாவட்ட மருத்துவமனையில் 4 சடலங்கள் தகனத்துக்காக உள்ளன என்றும் அவற்றின் பி.சி.ஆர். முடிவுகள் இன்னும் கிடைக்கவில்லை என்று தெரிவிக்கப்பட்டுள்ளது. (எ-19)

பிறந்து 6 நாட்களான சிசு கொரோனாவால் இறப்பு

கொழும்பு, செப். 14

பிறந்து 6 நாட்களான சிசுவொன்று கொரோனாத் தொற்றால் உயிரிழந்துள்ளது. இந்தச் சம்பவம் பலாங்கொட மருத்துவமனையில் பதிவாகியுள்ளது. கடந்த 5 ஆம் திகதி பிறந்த சிசு, சுவாசப்பிரச்சினை காரணமாக மருத்துவமனையில் சேர்க்கப்பட்டிருந்த நிலையில் உயிரிழந்துள்ளது. இதனையடுத்து மேற்கொள்ளப்பட்ட பி.சி.ஆர். பரிசோதனையில் சிசுவுக்கு கொரோனாத் தொற்று உறுதி செய்யப்பட்டுள்ளது. (ம-4)



மக்கள் மனம் நிறைந்த தமிழ் நாளிதழ்

எங்கெங்கு காணியும் டெல்டா!

நாட்டில் இப்போது கொரோனாத் தொற்று நிலைமையில் சற்று திருப்தி கொள்ளக்கூடிய மாற்றம் ஏற்பட்டுள்ளது என்னும் தகவல்கள் காதுகளை எட்டுகின்றன. சில நாட்களாக இலங்கையில் நாளாந்தம் இனங்காணப்படும் தொற்றாளர்கள் எண்ணிக்கையில் வீழ்ச்சி ஏற்பட்டிருக்கின்றது. அதைப்போன்று நாளாந்த மரண எண்ணிக்கையும் குறைந்திருக்கின்றது.

தொடர் கொரோனா அலைகளில் சிக்கித் தவிக்கும் மக்களுக்கு, இவை நிச்சயம் மகிழ்ச்சியை அளிக்கும். நாட்டில் இப்போது தனிமைப்படுத்தல் ஊரடங்கு அறிவிக்கப்பட்டுள்ளபோதும், மக்களின் நடமாட்டங்கள் ஏறத்தாழ இயல்பு நிலையில் உள்ளதுபோன்றே இப்போது மாறிவிட்டன. இவ்வாறான பொய் ஊரடங்கு நடைமுறையில் இருப்பதைவிட ஊரடங்கு அறிவித்தலை நீக்கிவிடுங்கள் என்று சுகாதாரத் துறையினர் அலுத்துக்கொள்ளுமளவுக்கு இருக்கின்றது மக்களின் செயற்பாடுகள். சில நாட்களாக கொரோனாத் தொற்றுப் பரவலில் ஏற்பட்டுள்ள கட்டுப்பாட்டு நிலைமையால் உண்டான அசட்டுத்துணிச்சலும் மக்களின் நடமாட்டங்களை அதிகரிக்க வைத்துள்ளது.

நாட்டில் இன்னமும் தொற்று அபாயம் நீங்காத நிலையில், மக்களின் அநாவசிய நடமாட்டங்கள் புதிய சிக்கல்களை உருவாக்கக்கூடும். நாட்டில் இனங்காணப்படும் தொற்றாளர்கள் எண்ணிக்கை குறைந்துள்ளது என்று கூறப்படுகின்றபோதும் அவர்களில் பலர் டெல்டா திரிபுத் தொற்றாளர்களாக இருக்கின்றனர். டெல்டா திரிபு நாடு முழுவதும் பரவியிருக்கும் நிலையில் அதனால் ஏற்படும் விளைவுகள் எவ்வாறு இருக்கும் என்பதை இப்போது எதிர்வுகூற இயலாது. ஏனெனில் டெல்டா திரிபு எவ்வித தடுப்பூசிக்கும் அடங்காது என்பதை அண்மைய ஆய்வுகள் உறுதி செய்கின்றன.

கொரோனாத் தொற்றுப் பரவலில் கட்டுப்பாட்டு நிலையொன்று இப்போது காணப்பட்டாலும், அச்சுறுத்தல் நிலைமை இன்னமும் உச்சத்தில்தான் இருக்கின்றது என்று சுகாதார நிபுணர்கள் எச்சரித்திருக்கின்றனர். இப்போது அடையாளம் காணப்படும் தொற்றாளர்களின் எண்ணிக்கை பலர் டெல்டா திரிபுத்தொற்றுக் குள்ளானவர்கள் என்பது ஓர் ஆபத்தான நிலைமை என்று சுட்டிக்காட்டியிருக்கிறார் ஸ்ரீ ஜயவர்த்தனபுர பல்கலைக்கழகத்தின் நோயெதிர்ப்பு மற்றும் மூலக்கூறு மருத்துவப் பிரிவின் பணிப்பாளர் மருத்துவ நிபுணர் சந்திம ஜீவந்திர. வடக்கு மகாணத்திலும் அண்மைய நாட்களில் பல டெல்டா திரிபுத் தொற்றாளர்கள் அடையாளம் காணப்பட்டிருக்கிறார்கள்.

மறுபுறத்தில், நாளாந்தம் இனங்காணப்படும் கொரோனாத் தொற்றாளர்கள் சடுதியாகக் குறைந்துள்ளமை அரசின் திட்டமிட்ட செயல் என்று எதிர்க்கட்சிகள் குற்றஞ்சாட்டுகின்றன. நாளாந்தம் மேற்கொள்ளப்படும் பி.சி.ஆர். பரிசோதனைகளை அரைவாசியாகக் குறைத்தமையே தொற்றாளர்களின் எண்ணிக்கை சரிவடையக் காரணம் என்று எதிர்க்கட்சிகள் கூறுகின்றன. பொருளாதார நெருக்கடி காரணமாக திக்குமுக்காடும் அரசு, நாட்டைத் திறப்பதற்காகச் செய்யும் குயுத்தியே இது என்றும் எதிர்க்கட்சியினர் தொடர்ச்சியாகக் குற்றஞ்சாட்டுகின்றனர்.

அவர்கள் கூறுவது உண்மையாகவும் இருக்கலாம், இல்லாதும் போகலாம். ஆனால் அங்கொன்றும் இங்கொன்றுமாக இருந்த இறப்புக்கள் இப்போது எம் வாசல்களைத் தட்டுமளவுக்கு வந்திருக்கின்றன. ஒவ்வொரு வீதியிலும் பல வீடுகளில் தொற்றாளர்கள் இனங்காணப்படுகின்றனர். இந்த நிலைமையைப் புரிந்து எமக்கான பாதுகாப்பை நாமே தேடிக்கொள்ள வேண்டும். தேவையற்ற நடமாட்டங்களைத் தவிர்த்து, இயன்றவரை வீடுகளில் இருப்போம். சுகாதார பாதுகாப்பு நடைமுறைகளைச் சரியாகப் பின்பற்றி கொடிய வைரலை வெல்வோம்.



சோதனைச் சாவடிகளில் தடுப்பூசி அட்டை சோதனை

மன்னார் சுகாதார சேவைகள் பணிப்பாளர் தெரிவிப்பு

மன்னார், செப். 14

தடுப்பூசி அட்டைகளை அல்லது அவற்றின் புகைப்படங்களை சோதனைச் சாவடிகளில் பரிசோதிக்கும் நடைமுறை எதிர்வரும் புதன்கிழமை முதல் (நாளை முதல்) நடைமுறைப்படுத்தப்படும் என்று மன்னார் பிராந்திய சுகாதார சேவைகள் பணிப்பாளர் த.வினோதன் தெரிவித்தார்.



இது தொடர்பில் அவர் மேலும் தெரிவித்துள்ளதாவது:

பைலர் தடுப்பூசிதான் ஏற்றுவோம் என்று சிலர் அடம்பிடித்து கொரோனாத் தடுப்பூசி ஏற்றாது இருக்கின்றனர். தடுப்பூசி ஏற்றாதவர்களால் ஏனையோரும் கொரோனாத் தொற்றுக்குள்ளாகும் நிலைமை இருக்கின்றது. எதிர்வரும் புதன்கிழமை முதல் அனைத்து சோதனைச் சாவடிகளிலும் தடுப்பூசி அட்டை அல்லது கைபேசியில் சேமிக்கப்பட்ட தடுப்பூசி அட்டை புகைப்படம் பரிசோதிக்கப்படும்.

தடுப்பூசி ஏற்றாது நடமாடுபவர்களுக்கு அன்டிஜென் பரிசோதனை மேற்கொள்ளப்படும். தொற்று இனங்காணப்படும் ஆண்கள், வவுனியா தேக்கவத்தை இடைநிலை சிகிச்சை நிலையத்துக்கும், பெண்கள் தராபு

ரம் துருக்கிசீட்டி இடைநிலை சிகிச்சை நிலையத்துக்கும் அனுப்பப்படுவர். தடுப்பூசி பெறாதவர்கள் வீட்டில் தங்கி சிகிச்சை பெற அனுமதிக்கப்படமாட்டார்கள்.

திணைக்களங்களின் நிறுவனத் தலைவர்கள் தடுப்பூசி பெறாத உத்தியோகத்தர்களுக்கு சுழற்சி முறை விடுமுறை, விசேட விடுமுறை என்பவற்றை வழங்குவதைத் தவிர்க்க வேண்டும் என்று கேட்டுக் கொள்ளப்படுகின்றார்கள். ஜனாதிபதியின் ஆலோசனையை மீறி தடுப்பூசி பெறாமல் இருப்பவர்களுக்கு அரசின் விசேட சலுகைகளை அனுபவிக்க எந்தவிதமான உரிமையும், அருகதையும் இல்லை என்பதை திணைக்கள தலைவர்கள் நன்கு அறிவார்கள் என்பது எமது நம்பிக்கையாகும் - என்றார். (எ-60)

42 லீற்றர் கசிப்புடன் ஒருவர் கைது


கிளிநொச்சி, செப். 14

தருமபுரம் பொலிஸ் பிரிவுக்குட்பட்ட கல்மடு நகர் காட்டுப்பகுதியில் இயங்கிவந்த கசிப்பு உற்பத்தி நிலையம் முற்றுகையிடப்பட்டுள்ளது.

சிறப்பு அதிரடிப்படையினருக்கு கிடைத்த இரகசியத் தகவலுக்கு அமைய குறித்த பகுதி நேற்றுமுன்தினம் சுற்றிவளைக்கப்பட்டது.

இதன்போது சந்தேகத்தில் ஒருவர் கைது செய்யப்பட்டு 42 லீற்றர் கசிப்பு மற்றும் கோடா மற்றும் கசிப்பு உற்பத்தி உபகரணங்கள் என்பன கைப்பற்றப்பட்டன.

விசாரணையின் பின்னர் சந்தேகநபர் பொலிஸ் பிணையில் விடுவிக்கப்பட்டார் என்று தருமபுரம் பொலிஸார் தெரிவித்தனர். (ஐ-113)



மனைவியை கொன்று கணவர் உயிர்மாய்ப்பு

கொழும்பு, செப். 14

கொழும்பு, கெஸ்பேவ பொலிஸ் பிரிவுக்குட்பட்ட மடபாத பிரதேசத்தில் நபர் ஒருவர் தனது மனைவியைக் குழத்தை வெட்டிக் கொலை செய்த பின்னர் தானும் தன்னுயிரை மாய்த்துக்கொண்டுள்ளார்.

பட்டுவந்தர, மடபாத பிரதேசத்தைச் சேர்ந்த 28 வயது பெண்ணை படு கொலை செய்யப்பட்டுள்ளார் என்று பொலிஸ் உடகப் பிரிவு தெரிவித்துள்ளது.

அதே பிரதேசத்தைச் சேர்ந்த 39 வயது நபரே மனைவியைக் கொலை செய்துவிட்டு தானும் தன்னுயிரை மாய்த்துக்கொண்டுள்ளார்.

குடும்பச் சண்டையே இதற்குக் காரணம் என்று தெரிவிக்கப்படுகின்றது. இந்தச் சம்பவம் தொடர்பில் கெஸ்பேவ பொலிஸார் மேலதிக விசாரணைகளை மேற்கொண்டு வருகின்றனர். (எ-22)

மனைவியுடன் வாக்குவாதம் வீட்டுக்கு தீவைத்த கணவர்

திருமலை, செப். 14

மனைவியுடன் ஏற்பட்ட வாக்குவாதத்தால், வீட்டுக்குத் தீ வைத்துள்ளார் கணவர்.

இந்தச் சம்பவம் திருகோணமலை மஹதிவுல்வெவப் பிரதேசத்தில் நேற்று முன்தினம் இரவு நடந்துள்ளது.

கணவன் மனைவிக்கு இடையில் ஏற்பட்ட வாக்குவாதத்தில், மனைவி வீட்டைவிட்டு வெளியேறி தனது உறவினர் ஒருவரது வீட்டில் தங்கியுள்ளார். அதனால் கோபம் கொண்ட கணவர் வீட்டைச் சுற்றி பெற்றோல் உஊற்றித் தீ வைத்துள்ளார் என்று விசாரணைகளின் மூலம் தெரியவந்துள்ளது. கணவர் பொலிஸ் நிலையத்தில் சரணடைந்துள்ளார்.

மொரவெவ பொலிஸார் விசாரணைகளை மேற்கொண்டு வருகின்றனர். (ம-4)

பதுவி விலகினார் நிவாட் கப்ரால்

கொழும்பு, செப். 14

சிறிலங்கா பொதுஜன பெரமுனவின் தேசியப் பட்டியல் நாடாளுமன்ற உறுப்பினரான அஜித் நிவாட் கப்ரால், தனது உறுப்பினர் பதவியை விட்டு விலகியுள்ளார்.



தன்னுடைய பதவியை

இராஜினாமா செய்து கொள்வதற்கான கடிதத்தை நாடாளுமன்றச் செயலாளர் நாயகம் தம்மிக்க தச நாயக்கவிடம் நேற்றுக் கையளித்துள்ளார்.

அதேவேளை மத்திய வங்கியின் ஆளுநராக அஜித் நிவாட் கப்ரால் நியமிக்கப்படவுள்ள நிலையில், அவரது நாடாளுமன்ற உறுப்பினர் பதவி வெற்றிடத்துக்கு, முன்னாள் நாடாளுமன்ற உறுப்பினர் ஜயந்த கெட்டகொடவை மீண்டும் நியமிப்பது தொடர்பில் சிறிலங்கா பொதுஜன பெரமுன அவதானம் செலுத்தியுள்ளது. (ம-4)

மிரட்டிப் பணியைவகை முயற்சிக்கின்றது அரசு!

இலங்கை ஆசிரியர் சேவை சங்கம் குற்றச்சாட்டு

கொழும்பு, செப். 14

ஆசிரியர்கள் மற்றும் அதிபர்களின் பல கோரிக்கைகளுக்கு அரசு பதில் அளிக்கத் தவறிவிட்டது. கல்வி அமைச்சர் அல்லது சம்பந்தப்பட்ட அமைச்சின் செயலாளர் மிரட்டினாலும் தொழிற்சங்க நடவடிக்கையை முடிவுக்கு கொண்டுவரத் தயாராக இல்லை.

என்று இலங்கை ஆசிரியர் சேவை சங்கத்தின் செயலாளர் மஹிந்த ஜயசிங்க தெரிவித்தார்.

கல்வி அமைச்சின் செயலாளரால் உயர்தரப் பரீட்சை மற்றும் தரம் 5 புலமைப்பரிசில் பரீட்சை தொடர்பாக பாடசாலை அதிபர்களுக்கு எழுதப்பட்ட கடிதம் தொடர்பில் உடகங்களுக்கு கருத்துத் தெரிவித்தபோதே அவர் இவ்வாறு தெரிவித்தார்.

உயர்தர மற்றும் தரம் 5 புலமைப்பரிசில் பரீட்சைகளுக்கான விண்ணப்பங்கள் இந்த மாதம் 15 ஆம் திகதிக்குள் அல்லது அதற்கு முன் சமர்ப்பிக்கப்படாவிட்டால், அதற்கான பொறுப்பை அதிபர்கள் ஏற்கவேண்டும் என்று அந்தக் கடிதம் எச்சரிக்கின்றது என்று அவர் சுட்டிக்காட்டினார்.

கொரோனா வைரஸ் நெருக்கடியால் பாடசாலைகள் இன்னும் மூடப்பட்டிருக்கும் சூழலில், வேலைநிறுத்தத்தை நிறுத்த அமைச்சர் அதிகாரங்களைப் பயன்படுத்துவதை தொழிற்சங்கங்கள் கண்டிக்கின்றன என்றும் அவர் தெரிவித்தார். (எ-22)



ருக்கும் சூழலில், வேலைநிறுத்தத்தை நிறுத்த அமைச்சர் அதிகாரங்களைப் பயன்படுத்துவதை தொழிற்சங்கங்கள் கண்டிக்கின்றன என்றும் அவர் தெரிவித்தார். (எ-22)


சஹ்ராணுடன் தொடர்பென தம்பானையில் ஒருவர் கைது

கொழும்பு, செப். 14

உயிர்த்த ஞாயிறு தற்கொலைக் குண்டு தாக்குதலில் உயிரிழந்த பிரதான சூத்திரதாரியான சஹ்ராணுடன் தொடர்பைப் பேணிவந்தார் என்ற குற்றச்சாட்டில், பொலனறுவை தம்பானை பிரதேசத்தைச் சேர்ந்த ஒருவர் கைது செய்யப்பட்டுள்ளார்.

பயங்கரவாத குற்றத்தடுப்புப் பிரிவினரால் உயிர்த்த ஞாயிறு தாக்குதல் தொடர்பாக முன்னெடுக்கப்பட்டு வரும் விசாரணையின் அடிப்படையில், குறித்த பிரதேசத்தைச் சேர்ந்த உவைஸ் சைபூல் ரகுமான் என்பவர் கைது செய்யப்பட்டுள்ளார்.

சந்தேகநபர் கடந்த 8ஆம் திகதி, அவரது வீட்டில் வைத்து, பயங்கரவாத குற்றத்தடுப்புப் பிரிவினரால் கைதுசெய்யப்பட்டுள்ளார். (ம-4)



ஏற்றுமதித்துறையை வலுப்படுத்தத் திட்டம்

கொழும்பு, செப். 14

நாட்டின் பொருளாதாரத்தை மேம்படுத்துவதற்கு, ஏற்றுமதித்துறையை வலுப்படுத்த வேண்டியதன் அவசியம் உணரப்பட்டுள்ளது என்று நிதியமைச்சர் பஸில் ராஜபக்ச தெரிவித்தார்.

நாட்டின் பொருளாதாரமே ஜனாதிபதியினதும், அரசினதும் இலக்காகும். அதற்கான நடவடிக்கைகள் முன்னெடுக்கப்படும்.

ஏற்றுமதித்துறையை வலுப்படுத்தினால் மட்டுமே பொருளாதாரத்தைப் பலப்படுத்த முடியும். வெளிநாட்டுத் தொழிற்சந்தையில் இலங்கையர்களுக்கு அதிக கேள்வி காணப்படுகின்றது. (ம-4)



எனவே தொழில்வாய்ப்புக்களைப் பெற்றுக் கொள்வதற்குத் தடையாக உள்ள விடயங்கள் குறித்து ஆராய்வது அவசியமாகும்.

தற்போது வெளிநாடு செல்வதற்கு எதிர்பார்த்துள்ள தொழிலாளர்கள் எதிர்கொள்ளும் பிரச்சினைகளுக்குத் தீர்வு காண்பதும் அவசியமாகும். -என்றார். (ம-4)

பஸில் ராஜபக்சவுக்கு மற்றுமொரு பதவி

கொழும்பு, செப். 14

சிறிலங்கா பொதுஜன பெரமுனவின் நாடாளுமன்றக் குழுத் தலைவராக பஸில் ராஜபக்ச நியமிக்கப்படவுள்ளார் என்று அரசியல் உயர்மட்டத் தகவல்கள் தெரிவிக்கின்றன. பொதுஜன பெரமுனவின் தேசிய அமைப்பாளரான பஸில் ராஜபக்ச தேசியப் பட்டியல் உடக நாடாளுமன்ற உறுப்பினராக நியமிக்கப்பட்டதுடன், நிதியமைச்சராகவும் பதவியேற்றுள்ளார். இந்த நிலையில் அவரை பொதுஜன பெரமுனவின் நாடாளுமன்றக் குழுத் தலைவராக நியமிக்குமாறு, சபாநாயகர் மஹிந்த யாப்பா அபேவர்த்தனவுக்கு அறிவிக்கப்பட்டுள்ளது. இது தொடர்பான அறிவினை சந்தேகங்கள் எழாதவாறு வெளியிடும் தகவல்கள் தெரிவிக்கின்றன. (ம-4)



இறக்குமதிக் கட்டுப்பாட்டால் பொருள்களின் விலை எகிறும்

பொருளாதார ஆய்வாளர்கள் தெரிவிப்பு

கொழும்பு, செப். 14

அத்தியாவசியமற்ற பொருள்களின் இறக்குமதிக்கு விதிக்கப்பட்டுள்ள கடுமையான கட்டுப்பாடுகள் காரணமாக, எதிர்காலத்தில் அவற்றின் விலை மேலும் அதிகரிக்கும் என்று பொருளாதார ஆய்வாளர்கள் தெரிவித்துள்ளனர்.

கட்டுப்பாடுகள் விதிக்கப்படுவதற்கு முன்பே சில பொருள்களின் விலை உயர்த்தப்பட்டிருந்தது. குறிப்பாக கைத்தொலை பேசிகளின் விலை லட்சக்கணக்கைத் தாண்டியுள்ளது. புதிய இறக்குமதிக் கட்டுப்பாடுகளால் அவற்றின் விலை மேலும் அதிகரிக்க வாய்ப்புள்ளது.

பல பொருள்கள் ஏற்கனவே இறக்குமதி செய்யப்பட்டுள்ளதால், இறக்குமதியாளர்கள் இருப்பிலுள்ளவற்றுக்கு விலை அதிகரிப்பை மேற்கொண்டு இலாபத்தைச் சம்பாதிப்பர் என்றும் அவர்கள் தெரிவித்துள்ளனர். (ம-4)

சேதனப் பசளையைப் பயன்படுத்தி நெல் உற்பத்தியை அதிகரிப்புகள்

மாகாண விவசாயப் பணிப்பாளர் அறிவுறுத்து

முல்லைத்தீவு, செப்.14

வடக்கு மாகாணத்தில் இந்தமுறை காலபோகத்துக்கான இரசாயன உரப்பாவனை நிறுத்தப்பட்டுள்ளநிலையில், சேதனப் பசளையைப் பயன்படுத்தி வடக்கு மாகாணத்தின் நெல் உற்பத்தி மட்டத்தை அதிகரிக்க அனைவரும் ஒத்துழைக்கவேண்டும் என்று வடக்கு மாகாண விவசாயப் பணிப்பாளர் எஸ்.சிவகுமார் தெரிவித்துள்ளார்.

முல்லைத்தீவு ஒட்டுசுட்டான் பிரதேசத்தில் சேதனப் பசளை உற்பத்தி தொடர்பில் விவசாயிகளுக்கு விழிப்புணர்வு நடவடிக்கை ஒன்று கடந்த வெள்ளிக்கிழமை ஆரம்பிக்கப்பட்டுள்ளது.

அதில், வடக்கு மாகாண விவசாயத் திணைக்களம், முல்லைத்தீவு மாவட்ட விவசாயத் திணைக்களம் ஆகியன இணைந்து ஒட்டுசுட்டான் விவசாயப் பயிற்சி நிலையத்தின் ஏற்பாட்டில் உடரடங்கு நிலையைக் கருத்திற்கொண்டு விவசாயிகளின் கிராமங்களுக்கு உடரடங்களில் சென்றும் ஒலிபெருக்கி மூலமாக அறிவித்து சேதனப் பசளை உற்பத்தி தொடர்பிலான விழிப்புணர்வு நடவடிக்கை மேற்கொள்ளப்பட்டுள்ளது. இந்தநிலையில் அவர் மேலும் தெரிவித்துள்ளதாவது,

நைதரசன்

முதலாவது நடவடிக்கையாக விவசாயிகள், அவர்களது காணிகளில் அல்லது வீடுகளில் உடரடம் ஏற்றப்பட்ட சேதனப் பசளையை உற்பத்திசெய்யவேண்டும். அதன் மூலமாக நெற்செய்கையை மேற்கொள்ளவேண்டும். சாதாரண கூட்டுருவில் நைதரசன் அளவு குறைவாக இருக்கின்றது. அதனைக் கூட்டுவதற்கு இலைகளைச் சேர்க்கவேண்டும்.

குறிப்பாக அவரை இனத் தாவரங்களின் இலைகள் மற்றும் தாவர மீதிகளைச் சேர்க்கவேண்டும். கிளிசீரியா,



காட்டுச்சூரியகாந்தி, பூவரசு, இப்பிலிப்பில் போன்ற தாவரங்களைச் சேர்ப்பதன் உடரட நைதரசன் அளவைக் கூட்டலாம்.

கூட்டுரு

தற்போது வேகமாகக் கூட்டுரு தயாரிக்க வேண்டிய நிலை காணப்படுகின்றது. காலபோகம் ஆரம்பிக்கும் நிலையில் இதனைத் தயார்படுத்தி வைப்பது அவசியமாகின்றது.

பொஸ்பேட்டின் அளவைக்கூட்ட றெக் பொஸ்பேட் சேர்க்கப்படவேண்டும். அது கமநல சேவை நிலையத்தில் கிடைக்கின்றது. பொட்டாசியத்தின் அளவைக்கூட்ட வாழைத்தண்டைச் சேர்க்கவேண்டும். பாதி கருக்கிய உமியைச் சேர்த்தாலும் பொட்டாசியத்தின் அளவு கூடும். இவ்வாறு கூட்டுருவைச் செய்து ஒரு ஹெக்டேயருக்கு 500 கிலோகிராம்

போடவேண்டும். இதன் உடரட நெற்பயிருக்கான போசனை மட்டத்தை எட்டக்கூடியதாக இருக்கும்.

இதற்கு மேலாக அரசு நைதரசனை வழங்கக்கூடிய கடற்பாசியை இறக்குமதி செய்து வழங்குவதற்கும் நைதரசனை அடிப்படையாகக் கொண்ட அமைனோ பெப்டையிட் ஐ இறக்குமதி செய்து வழங்குவதற்கும் திட்டமிட்டுள்ளது.

சேதனப் பசளை என்பது ஒரு முக்கிய நடவடிக்கையாகும்.

அனைத்து விவசாயிகளும் இதில் ஈடுபடவேண்டும்.

வடக்கு மாகாணத்தில் காலபோகத்தில் 300 ஆயிரம் மெட்ரிக்தொன் நெல்லை உற்பத்திசெய்கின்றோம்.

அதேபோன்ற உற்பத்தி மட்டத்தை அடைய சகலரும் இணைந்து செயற்படவேண்டும். - என்றார். (கு-19)

சீல் வைத்த களஞ்சியத்தை திறந்தவர்கள் கைது!

கொழும்பு, செப்.14

நுகர்வோர் அதிகாரசபை அதிகாரிகளால் சீல் வைக்கப்பட்ட களஞ்சியசாலையைச் சட்டவிரோதமாகத் திறந்து சீனியை விற்பனை செய்த மூவர் கைது செய்யப்பட்டுள்ளனர் என்று விசேட அதிரடிப்படையினர் தெரிவித்தனர்.

இந்தச் சம்பவம் கடவத்த பிரதேசத்தில் நடந்துள்ளது.

அந்தக் களஞ்சியசாலையில் பணியாற்றிவரும் பணியாளர்கள் மூவரே கைதுசெய்யப்பட்டுள்ளனர் என்று பொலிஸ் உடகப் பிரிவு தெரிவித்துள்ளது.

பரக்கநெனிய இம்புல்கொட, எலக்கந்த வத்தளை, வவுனியா ஆகிய பிரதேசங்களைச் சேர்ந்த 34, 32, 27 வயதுடைய மூவரே கைது செய்யப்பட்டுள்ளனர்.

நுகர்வோர் அதிகாரசபையின் கம்பஹா பிரிவுக்கான பொறுப்பதிகாரி ரஞ்சித் தலைமையிலான குழுவினர் மற்றும் பொலிஸ் விசேட அதிரடிப்படையினர் இணைந்து இந்தச் சுற்றிவளைப்பை மேற்கொண்டுள்ளனர்.

கடவத்தை பொலிஸ் பிரிவுக்குட்பட்ட இலக்கம் 26 வெலிக்கடை எந்தேரமுல்ல பிரதேசத்திலுள்ள களஞ்சியசாலையைத் திறந்தே சீனி விற்பனை முன்னெடுக்கப்பட்டுள்ளது.

இதன்போது 4 ஆயிரத்து 100 தொன் சீனியையும், லொறி ஒன்றையும் விசேட அதிரடிப்படையினர் கைப்பற்றியுள்ளனர்.

சந்தேகநபர்கள் கடவத்தை பொலிஸாரிடம் ஒப்படைக்கப்பட்டுள்ள நிலையில் அவர்களுக்கு எதிராக வழக்குத் தாக்கல் செய்யப்படவுள்ளது. (எ-22)

மத்தியவங்கி ஆளுநர் பதவிக்கு அரசியல்வாதி வருவது ஆபத்து!

ஐக்கிய மக்கள் சக்தி விமர்சனம்

கொழும்பு, செப்.14

அமைச்சுப் பதவி வகித்த ஒருவரை மத்திய வங்கியின் ஆளுநராக நியமிப்பது அந்தக் கட்டமைப்பின் சுயாதீனத் தன்மையில் பெரும் தாக்கத்தை ஏற்படுத்தும் என்று ஐக்கிய மக்கள் சக்தி தெரிவித்துள்ளது.

இலங்கை மத்தியவங்கியின் ஆளுநர் பொறுப்பிலிருந்து பேராசிரியர் டபிள்யு. டி.லக்ஷ்மன் விலகவுள்ள நிலையில், அந்தப் பதவிக்குத் தற்போதைய இராஜாங்க அமைச்சர் அஜித் நிவாட் கப்ரால் நியமிக்கப்படுவது என்று தெரிவிக்கப்படுகின்றது.

அது தொடர்பில் கருத்துத் தெரிவித்த போது ஐக்கிய மக்கள் சக்தியின் நாடாளுமன்ற உறுப்பினர் ஏரான் விக்ரமரத்ன

இதனைத் தெரிவித்தார்.

இது தொடர்பில் அவர் தெரிவித்துள்ளதாவது, மத்திய வங்கியானது அரசியலிருந்து பிரிந்து சுயாதீனமாகச் செயற்படவேண்டும் என்பதே அதன் கொள்கைகளில் முதன்மையானதாகும்.

ஆனால் இப்போது மத்தியவங்கி அரசு திணைக்களமொன்றைப் போன்று மாறியிருக்கின்றது என்று பலரும் விமர்சிக்கின்றார்கள்.

அரசியல்வாதியொருவரை, அதிலும் அமைச்சுப்பதவி வகித்த ஒருவரை உடனடியாகவே மத்திய வங்கியின் ஆளுநராக நியமிப்பதென்பது அக்கட்டமைப்பின் சுயாதீனத்தன்மையில் மிகப்பெரும் தாக்கத்தை ஏற்படுத்தும் என்றார். (எ-இ)

இணையம் மூலம் விபச்சாரம் வளைத்துப் பிடித்த பொலிஸ்!

எலிகளால் சிக்கிக்கொண்ட பெண் முகாமையாளர்!

இணையத்தின் உடரட விளம்பரப்படுத்தி மசாஜ் நிலையம் எனும் பெயரில் இயங்கிய விபச்சார நடவடிக்கைகளை முன்னெடுக்கும் இடமொன்று சுற்றிவளைக்கப்பட்டு ஐவர் கைது செய்யப்பட்டுள்ளனர் என்று பொலிஸார் தெரிவித்தனர். கொட்டாவ பொலிஸ் பிரிவுக்கு உட்பட்ட வாரச் சந்தைக்கு அருகில் உள்ள இரண்டு மாடிக் கட்டடத்தில் மேற்கொள்ளப்பட்ட சுற்றிவளைப்பு நடவடிக்கையின் போது 4 பெண்கள் மற்றும் அங்கு வந்திருந்த ஆண் ஒருவரும் கைது செய்யப்பட்டுள்ளனர். கொட்டாவ பொலிஸாருக்கு கிடைக்கப்பெற்ற இரகசியத் தகவலுக்கமைய இந்தச் சுற்றிவளைப்பு முன்னெடுக்கப்பட்டுள்ளது. கைதுசெய்யப்பட்ட பெண்கள் 30-37 வயதுக்கு இடைப்பட்ட மத்துகம், பலாங்கொடை,

பாதுக்கை, பெலிவுல்லியா ஆகிய பகுதிகளை சேர்ந்தவர்கள் எனப் பொலிஸார் தெரிவித்தனர்.

சுற்றிவளைப்பின்போது, அந்த விடுதியின் முகாமையாளர் எனக் கூறப்படும் பெண், கட்டடத்தின் பின்னால் உள்ள ஒரு பகுதியில் பதுங்கித் தப்பிக்க முயன்றபோது, பாழடைந்திருந்த அந்த இடத்தில் இருந்த எலிகள் அவரைக் கடித்ததால் சத்தமிட்டு வெளியே ஓடிவந்தபோது சிக்கினார் என்று பொலிஸார் தெரிவித்தனர்.

கைது செய்யப்பட்ட சந்தேக நபர்களை ஹோமாகம் நீதிவான் நீதிமன்றில் முன்னிலைப்படுத்த நடவடிக்கை எடுக்கப்பட்டுவரும் நிலையில், கொட்டாவ பொலிஸார் மேலதிக விசாரணைகளை முன்னெடுத்து வருகின்றனர். (எ-இ)

புதிய அரசமைப்புக்கான சட்டவரைவு நவம்பரில்!

நிபுணர் குழுவின் பதவிக்காலமும் நீடிப்பு

கொழும்பு, செப்.14

புதிய அரசமைப்புக்கான சட்டவரைவைத் தயாரிப்பதற்காக நியமிக்கப்பட்ட நிபுணர் குழுவினரால் இறுதிச் சட்டவரைவு எதிர்வரும் நவம்பர் மாதம், ஜனாதிபதி கோத்தாபய ராஜபக்சவிடம் கையளிக்கப்படவுள்ளது.

அத்துடன் நிபுணர்கள் குழுவின் ஆயுள்காலமும் மேலும் மூன்று மாதங்களுக்கு நீடிக்கப்பட்டுள்ளது. கொரோனா வைரஸ் நெருக்கடி நிலைமையால் ஏற்பட்ட சில தாமதங்களைக் கருத்தில் கொண்டே காலநீடிப்பு வழங்கப்பட்டுள்ளது என்று தெரியவருகின்றது. புதிய அரசமைப்புக்கான வரைவைத் தயாரிப்பதற்காக ஜனாதிபதி சட்டத் தரணி ரொமேஷ் டி சில்வா தலைமையில் நிபுணர்கள் குழுவொன்று அமைக்கப்பட்டது.

இந்தக் குழுவானது பொதுமக்கள், அரசியல் கட்சிகள் மற்றும் சிவில் அமைப்புகளிடமிருந்து புதிய அரசமைப்பு எவ்வாறு அமைய வேண்டும் என்ற முன்மொழிவுகளைக் கோரியிருந்தது. அதற்கமைவாக பல தரப்பட்ட கோரிக்கைகள் முன் வைக்கப்பட்டன. மேலதிக விவரங்களுக்காக அரசியல் கட்சிகள் மற்றும் இதர தரப்புகளை அழைத்து விளக்கமும் பெறப்பட்டது. அதன்பின்னர் வரைவு நகல் தயாரிக்கும் பணி ஆரம்பமானது. தற்

போது ஆரம்பக்கட்ட சட்டவரைவு ஆய்வு நிலையில் உள்ளது என்று அறியமுடிகின்றது. சட்டவரைவுத் திணைக்களத்தின் கண்காணிப்பின் பின்னர் இறுதிவரைவு தயாரிக்கப்படும் என்று தெரியவருகின்றது. அதேவேளை, தான் ஆட்சிக்கு வந்து ஈராண்டுகள் நிறைவு பெறுவதற்குள் புதிய அரசமைப்பு உருவாக்கப்படும் என்ற உறுதிமொழியை ஜனாதிபதி வழங்கியிருந்தார் என்பதும் குறிப்பிடத்தக்கது. (எ-4,44)

இலங்கை அரசு மீதான அழுத்தம் தொடரட்டும்

சர்வதேச நாடுகளிடம் வலியுறுத்து

கொழும்பு, செப்.14

இலங்கை அரசுக்கு, மனித உரிமைகளை நிறைவேற்றுவதற்கான அழுத்தத்தைக் கொடுக்க, சர்வதேச நாடுகள் முன்வரவேண்டும் என்று சர்வதேச மனித உரிமை கண்காணிப்பகத்தின் தெற்காசியப் பணிப்பாளர் மீனாக் ஷி கங்குலி வலியுறுத்தியுள்ளார். அவர் மேலும் தெரிவித்துள்ளதாவது

இலங்கை மீதான தொடர்ச்சியான சர்வதேச கவனமும், அழுத்தமும் சிறுபான்மை சமூகங்கள், ஆர்வலர்கள் மற்றும் ஊடகவியலாளர்கள் எதிர்கொள்ளும் அபாயங்களைக் குறைக்க உதவும்.

ஐக்கிய நாடுகளின் மனித உரிமைகள் பேரவை இலங்கையின் மோசமான மனித உரிமைகள் நிலைமையைக் கடுமையாக ஆய்வு செய்து, உண்மையான முன்னேற்றங்களை அறிவிக்கவேண்டும்.

எதிர்வரும் கூட்டத்தொடரில் இலங்கை அரசின் தொடர்ச்சியான துஷ்பிரயோகங்கள் மற்றும் சட்டத்தின் ஆட்சி தொடர்பில் எச்சரிக்கையை வெளிப்படுத்தவேண்டும். இலங்கையில் பயங்கரவாதத் தடுப்புச் சட்டத்தின் கீழ் வடக்கு மற்றும் கிழக்கு மாகாணங்களில் சிறுபான்மையினரைக் கைது செய்து, அவர்களை அச்சுறுத்தும் செயற்பாட்டை அதிகாரிகள் மேற்கொண்டு வருகின்றனர் என்றும் அவர் தெரிவித்துள்ளார். (எ-4)

சிறுவர்களுக்கு செப்.21 இல் தடுப்பூசி

கொழும்பு, செப்.14

சிறுவர்களுக்கு எதிர்வரும் 21 ஆம் திகதி முதல் கொரோனாத் தடுப்பூசி ஏற்றப்படவுள்ளது. நீண்டகால நோய்த்தாக்கங்களை எதிர்நோக்கியுள்ள சிறுவர்களுக்கு முதற்கட்டமாக தடுப்பூசி செலுத்தப்படும் என்று சிறுவர்களுக்கான மருத்துவக் கல்லூரி தெரிவித்துள்ளது. இவர்களுக்கு பைஸர் தடுப்பூசி பரிந்துரைக்கப்பட்டுள்ளது. முதற்கட்டமாக பொரளை ரிஜ்வே சிறுவர் மருத்துவமனையில் தங்கியுள்ள சிறுவர்களுக்கு தடுப்பூசி செலுத்தப்படும் என்று தெரிவிக்கப்பட்டுள்ளது. (எ-4)



தடுப்பூசியால் தீங்கில்லை மருத்துவர் ஆலோசனை

கொழும்பு, செப்.14


கொரோனாத் தடுப்பூசி உடலுக்குத் தீங்கு விளைவிக்கும் என்று சிலர் கூறுவது ஆதாரமற்ற தகவல் என்று சுகாதார சேவைகளின் துணைப் பணிப்பாளர் நாயகம் மருத்துவர் ஹேமந்த ஹேரத் தெரிவித்துள்ளார். இலங்கையில் விநியோகிக்கப்பட்டுள்ள தடுப்பூசிகளுக்கு உலக சுகாதார ஸ்தாபனம் மற்றும் உலகம் முழுவதும் நடத்தப்பட்ட ஆராய்ச்சிகள் அனுமதி அளித்துள்ளன. இதை அலட்சியப்படுத்த முடியாது. இலங்கையில் தடுப்பூசி

சியின் இரண்டு அளவுகளையும் பெற்றவர்களின் எண்ணிக்கை 10 மில்லியனைத் தாண்டியுள்ளது. 20 முதல் 30 வயதுக்குட்பட்டவர்கள் மற்றும் 12 முதல் 18 வயதுக்குட்பட்ட பாடசாலை மாணவர்களுக்கும் தடுப்பூசி வழங்கல் துரிதப்படுத்தப்படும். எனவே வதந்திகளை நம்பி தடுப்பூசி பெறுதலை தாமதிக்க வேண்டாம் என்றும் அவர் தெரிவித்துள்ளார். (எ-4)



YOUTUBE CHANNEL
NEWS WEBSITE
பணிவாய்ப்பு

VIDEO EDITOR
NEWS READER
CONTENT CREATOR
VIDEOGRAPHER
NEWS UPDATE



அனுபவம் கொண்டவர்களும் பழக விரும்புவோரும் விண்ணப்பிக்கலாம்

விண்ணப்பங்களை அனுப்ப வேண்டிய மின்னஞ்சல் admin@uthayan.com



இலங்கை வங்கியின் நடமாடும் சேவை

கொடிகாமம், செப்.14

இலங்கை வங்கியின் கொடிகாமம் கிளையினரின் நடமாடும் சேவை கடந்த வெள்ளிக்கிழமை முற்பகல் 9 மணி தொடக்கம் நண்பகல் 12 மணிவரை வரணி சிட்டிபுரம் கண்ணகை அம்மன் கோவிலடியில் இடம்பெற்றது.

அந்தப்பகுதி மக்கள் சுகாதார நடைமுறைகளைக் கடைப்பிடித்து இலங்கை வங்கியின் நடமாடும் வங்கி சேவையைப் பெற்றுக் கொண்டனர் என்று தெரிவிக்கப்பட்டது. (கு-159)

தொற்றுக் குறைந்தாலே நாட்டைத் திறக்க வாய்ப்பு

சுகாதார அமைச்சர் தெரிவிப்பு


கொழும்பு, செப்.14

கொரோனாத் தொற்றாளர்களின் எண்ணிக்கையில் வீழ்ச்சி ஏற்பட்டால் மட்டுமே, நாட்டைத் திறக்கக் கூடிய வாய்ப்பு உள்ளது என்று சுகாதார அமைச்சர் கெஹெலிய ரம்புக்வேல்ல தெரிவித்துள்ளார்.

தனிமைப்படுத்தல் ஊரடங்குச் சட்டம் நீடிக்கப்பட்டமை தொடர்பில் அவர் தனது ரூவிற்கர் பக்சத்தில் இவ்வாறு பதிவு செய்துள்ளார். நாட்டில் கொரோனாத் தடுப்பூசியைப் பெற

றுக்கொண்டவர்களின் எண்ணிக்கை 1 கோடியைக் கடந்துள்ளது. 20 தொடக்கம் 30 வயதுக்குட்பட்டோருக்கு தடுப்பூசி வழங்கும் செயற்பாடு முன்னெடுக்கப்பட்டு வருகின்றது. தடுப்பூசி வழங்கும் செயற்பாடுகளில் இலங்கை முதலிடத்தில் உள்ளது. விரைவில் தடுப்பூசித் திட்டத்தை நிறைவுக்குக் கொண்டுவருவோம் என்றும் அமைச்சர் தனது பதிலில் குறிப்பிட்டுள்ளார். (எ-4)

இரு வேறு சம்பவங்களில் இருவர் வெட்டிக்கொலை



கொழும்பு, செப். 14
இரு வேறு சம்பவங்களில் இருவர் வெட்டிக்கொலை செய்யப்பட்டுள்ளனர் என்று பொலிஸார் தெரிவித்தனர். பலாங்கொடை, வெலேகும்புர மெத கந்த பிரதேசத்தில் ஒருவர் வெட்டிப் படுகொலை செய்யப்பட்டுள்ளார். லயன் குடியிருப்பின் மதில் தொடர்பில்

இரு தரப்பினருக்கிடையில் ஏற்பட்ட மோதலில் ஒருவர் வாளால் குறித்த நபரை வெட்டியுள்ளார். இதேவேளை கம்பஹா மாவட்டம், கந்தாளை பொலிஸ் பிரிவுக்குட்பட்ட பகுதியில் ஓட்டோ சாரதி ஒருவர் கூரிய ஆயுதத்தால் தாக்கப்பட்டுப் படுகொலை செய்யப்பட்டுள்ளார். ஓட்டோவை வாடகைக்கு அமர்த்திச் சென்றபோது இந்தக் கொலைச் சம்பவம் இடம்பெற்றுள்ளது எனப் பொலிஸாரின் ஆரம்பக்கட்ட விசாரணைகளில் தெரியவந்துள்ளது. (த-22)

இணையவழி

அரங்க கதையாடல்
யாழ்ப்பாணம், செப். 14
புத்தாக்க அரங்க இயக்கம் வாராந்தம் நடத்தும் இணையவழி அரங்க கதையாடல் நிகழ்வில் கதையாடல் 15 நிகழ்வு எதிர்வரும் ஞாயிற்றுக் கிழமை இரவு 7 மணிக்கு நடைபெறவுள்ளது. நிகழ்வில் பண்டத்தரிப்பு பெண்கள் உயர்தரப்பாடசாலை ஆசிரியர் ந. குகபரன் ஈழத்தில் ஒல்லாந்தர் காலத்தில் தமிழ் நாடக முயற்சிகள் என்னும் விடயத்தில் கதையாடலுள்ளார். இவ் இணையவழி அரங்க கதையாடல் நிகழ்வில் ஆர்வமுடையவர்கள் சும் செயலி இலக்கம் 6473348261 கடவுச் சொல் ITM ஊடாக இணைந்து கொள்ளலாம். (கு)

மரண அறிவித்தல்



திருமதி குணபாராஜா புஸ்பராணி (புஸ்பம்)
யாழ்ப்பாணம் இராஜேந்திரா வீதியை பிறப்பிடமாகவும் வதிவிடமாகவும் கொண்ட திருமதி குணபாராஜா புஸ்பராணி (புஸ்பம்) நேற்று (13.09.2021) திங்கட்கிழமை இறைபதம் எய்தினார். அன்னார் காலஞ்சென்றவர்களான ஜோன் இராசையா மரத்தினம்மா தம்பதியரின் பாசமிகு மகளும், காலஞ்சென்றவர்களான நமசிவாயம் நேசமணி தம்பதியரின் அன்பு மருமகளும், காலஞ்சென்ற நமசிவாயம் குணபாராஜா அவர்களின் அன்பு மனைவியும், லக்ஷ்மினி (சுவீஸ்), லக்ஷேந்திரம் (அலுவல்திரேவியா), அனோஜ் ஆகியோரின் அருமைத் தாயாரும், றெனோ போல்டன், சியாமினி, ஆன் ஆகியோரின் அன்பு மாமியும், பிறன்டன், பியான்டன், கீத், ஹரித், ஜொயானா ஆகியோரின் பாசமிகு பேர்த்தியும், காலஞ்சென்ற தங்கராணி மற்றும் போதகர் ஜெயசீலன், ஜெயராணி, பத்மராணி, எஸ்தராணி, இந்திராணி, அரியசீலன், அமிர்தராணி ஆகியோரின் அருமைச் சகோதரியும், காலஞ்சென்றவர்களான ஜெயம், ஜோர்ஜ், வனிதா மற்றும் சியாமளா, லெஸ்லி, நிலா ஆகியோரின் அன்பு மைத்துனியும் ஆவார். அன்னாரின் பூதவுடல் இன்று (14.09.2021) செவ்வாய்க்கிழமை காலை நல்லடக்கத்திற்காக புனித கொஞ்சேஞ்சி மாதா சேமக் காலைக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும். இல.28/1, இராஜேந்திரா வீதி, யாழ்ப்பாணம். தகவல்: குடும்பத்தினர்.

மரண அறிவித்தல்



கந்தையா காராளப்பிள்ளை (கூராசி)
காரைநகர் தங்கோடை, செம்பாட்டினைப் பிறப்பிடமாகவும் வதிவிடமாகவும் கொண்ட கூராசி கந்தையா காராளப்பிள்ளை அவர்கள் கடந்த (12.09.2021) ஞாயிற்றுக்கிழமை கைதடி அரசிளர் முதியோர் இல்லத்தில் இறைவனடி சேர்ந்தார். அன்னார் கந்தையா சின்னப்பிள்ளை தம்பதியரின் அன்பு மகளும், காலஞ்சென்ற பொன்னம்பலம், காலஞ்சென்ற இலட்சுமிப் பிள்ளை, காலஞ்சென்ற காமாட்சி, காலஞ்சென்ற சுப்பிர மணியம், கதிர்வேலு, மகேஸ்வரி ஆகியோரின் அன்புச் சகோதரனும், காலஞ்சென்ற சிவபாக்கியம், காலஞ்சென்ற சோமசுந்தரம், காலஞ்சென்ற சங்கரப்பிள்ளை, இரத்தினேஸ்வரி, சரஸ்வதி, காலஞ்சென்ற விஜயரட்ணம் ஆகியோரின் அன்பு மைத்துனரும் ஆவார். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும். தொழில்: 021 221 1418 தகவல்: உறவினர்கள்.

மரண அறிவித்தல்

தோற்றம்	மறைவு
10	13
09	09
1946	2021

மாப்பாணி பசுபதி

ஆனைக்கோட்டை சங்கரப்பிள்ளை வீதியை பிறப்பிடமாகவும் வசிப்பிடமாகவும் கொண்ட மாப்பாணி பசுபதி அவர்கள் நேற்று (13.09.2021) திங்கட்கிழமை காலமாகிவிட்டார். அன்னார் காலஞ்சென்ற மாப்பாணி பூரணம் தம்பதியரின் புத்திரனும், காலஞ்சென்ற செல்லையா- பரமேஸ்வரியின் அன்புச் சகோதரனும், நாகேஸ்வரியின் அன்புக் கணவரும், திரு. பொன். கனகரத்தினம் (சமாதான நீதவானும், ஓய்வூதியரும்), செல்வி பொ. விக்கனேஸ்வரி (ஓய்வூதியை ஆசிரியை) ஆகியோரின் மைத்துனரும், கலாராணி, கோணேஸ்வரன் (வலயக் கல்வி அலுவலகம் யாழ்ப்பாணம்), தமிழ்மாறன் (ஆசிரியர்-இத்தாலி), சுரேஸ் குமார் (அபிவிருத்தி உத்தியோகத்தர் மாவட்டச் செயலகம் - யாழ்ப்பாணம்), உசேந்திரன் (தொழில்நுட்ப உத்தியோகத்தரும் கட்டட ஒப்பந்தக் காரரும்), உருத்திரன் (இரும்பு வேலைத் தொழிலகம்), நிஷாந்தி ஆகியவர்களின் தந்தையாரும், ஜெயந்திரகுமார் (பிரதேச சபை - வேலைணை), நகுலேஸ்வரி (நூலகர்-பிரதேச சபை புத்தூர்), பிரியங்கா, விஜிதா (அபிவிருத்தி உத்தியோகத்தர் பிரதேச செயலகம் - யாழ்ப்பாணம்) ஆகியோரின் மாமனாரும், ஷஜானி (யா/வேம்படி மகளிர் உயர்தர பாடசாலை), தமிழ்ப்பிரியன் (மாண்புமாய் இந்துக் கல்லூரி), தமிழ்வாணன் (யாழ் மத்திய கல்லூரி) ஆகியோரின் அன்புப் பேரனாரும் ஆவார். அன்னாரின் இறுதி நிகழ்வுகள் இன்று (14.09.2021) செவ்வாய்க்கிழமை அன்னாரின் இல்லத்தில் நடைபெற்று, பூதவுடல் நண்பகல் 12 மணிக்கு கல்லுண்டாய் இந்து மயானத்தில் தகனம் செய்யப்படும். இந்த அறிவித்தலை உற்றார் உறவினர் நண்பர்கள் யாவரும் ஏற்றுக் கொள்ளுமாறு கேட்டுக்கொள்கிறோம். தகவல்: குடும்பத்தினர்.

மரண அறிவித்தல்

பிறப்பு	இறப்பு
05	13
10	09
1940	2021

திருமதி தங்கம்மா குகநமசிவாய முதலியார்
(குகரதி புடைவையகம் - நெல்லியடி)
கல்வியங்காடு செங்குந்தா வீதியை பிறப்பிடமாகவும் நெல்லியடியை வதிவிடமாகவும் கொண்ட திருமதி தங்கம்மா குகநமசிவாய முதலியார் (பூமி அம்மா) அவர்கள் நேற்று (13.09.2021) திங்கட்கிழமை காலமானார். அன்னார் காலஞ்சென்ற துரைச்சாமி சின்னப்பிள்ளை தம்பதியரின் அன்பு மகளும், காலஞ்சென்ற சின்னத்தம்பி (ஆசிரியர்) பாக்கியம்மா தம்பதியரின் அன்பு மருமகளும், குகநமசிவாய முதலியார் அவர்களின் அன்பு மனைவியும், குகமதி, குகலட்சுமி (அமரர்), குகரதி (கனடா) ஆகியோரின் அன்புத் தாயாரும், செல்வக்குமார், மதியழகன் (கனடா) ஆகியோரின் மாமியாரும், செல்வநிதி, சானுயா, மகினன், மகிஷா, மாணஷா ஆகியோரின் அன்புப் பேர்த்தியும் ஆவார். அன்னாரின் இறுதிக்கிரியைகள் இன்று (14.09.2021) முற்பகல் 11.00 மணியளவில் அன்னாரின் இல்லத்தில் நடைபெற்று, பூதவுடல் தகனக் கிரியைக்காக வேதக்கரி இந்து மயானத்துக்கு எடுத்துச் செல்லப்படும். இந்த அறிவித்தலை உற்றார் உறவினர் நண்பர்கள் யாவரும் ஏற்றுக் கொள்ளுமாறு கேட்டுக்கொள்கிறோம். தொழில்: 077 6912 738 077 893 7802 தகவல்: குடும்பத்தினர்.

JAFFNA MUNICIPAL COUNCIL**Request for
EXPRESSION OF INTEREST
for**

- Adventurous Recreational Activities at Sangilian Park, Nallur. (Project Period - 25 years)
 - Recreational Activities for Tourist at Jaffna Lagoon Park (Project Period - 03 years)
1. The Mayor now invites eligible service providers to indicate their interest/willingness to develop the above two projects to increase the tourist Activities in Jaffna.
 2. Interested bidders shall attach all available documents to prove their ability to handle these works (Broachers, description of similar assignments, experience in similar works, availability of appropriate skilled staffs etc).
 3. Interested Bidders can obtain further information at the address given below from 14.09.2021 to 05.10.2021 between 9.00am to 2.00pm.
Address: Commissioner, Jaffna Municipal Council, Point Pedro Road, Nallur
Contact No: 021 221 6468, 021 222 2019, 021 222 8874 Fax No: 021 222 2334
Email: mcjaffnamailt@yahoo.com
 4. A complete set of Expression of Interest (EOI) documents can be purchased on submission of a written request made to the **Hon Mayor/ Commissioner, Jaffna Municipal Council from 14.09.2021 until 05.10.2021 from 9.00am to 2.00 pm** upon payment of a non-refundable fees of Rs. 2000/- + taxes. The payment shall be by cash.
 5. Expression of Interest shall be delivered or sent by registered post to the above address on or before **06.10.2021 at 2.00pm**. Late EOI will be rejected. It will be opened soon after closing in the presence of the bidder/ representatives.
 6. The Mayor of Jaffna Municipal Council reserves the right to accept or reject any EOI.
 7. **Basic requirements.**
 - The preference will be given those in the private sector who are interested in tourism and development of Jaffna.
 - The bidder shall ensure that all leisure park activities do not affect the Jaffna's culture and traditions.
 - The bidder shall ensure that all their movable assets together with the passengers etc are fully insured.
 - The bidder should maintain the environment in a clean and beautiful manner.

Chairman,
Regional Procurement Committee,
Jaffna Municipal Council,
Nallur, Jaffna.
13.09.2021

**31ஆம் நாள் நினைவஞ்சலியும்
நன்றி நவிலலும்**

மணம்

10
06
1948

விண்

15
08
2021

அமரர்

திருமதி. கிரத்தினம் அருமைத்துரை

மீளாத் துயில் கொண்டு எமை ஆறாத் துயரில்
ஆழ்த்திச் சென்ற உம் கலையாத நினைவுகளுடன்
உதிரும் கண்ணீர் பூக்களால் அர்ச்சித்து
உங்கள் ஆத்மா சாந்தியடைய
எங்கள் கண்ணீர்த் துளிகளை காணிக்கையாக்குகிறோம்...

எம் குடும்பத் தலைவி நோயுற்றிருந்த போதும், மறைவுச் செய்தி அறிந்த போதும் நேரில் வந்தும் தொலைபேசி ஊடாகவும் ஆறுதல் கூறியவர்களுக்கும் மரணச்சடங்கில் உறுதுணையாக நின்று செயற்பட்ட அயலவர்கள் உறவினர்கள் நண்பர்கள் அனைவருக்கும் எமது நன்றிகள்.

நாட்டில் நிலவும் அசாதாரண நிலைமை காரணமாக நினைவஞ்சலி நிகழ்வுக்கு அழைக்க முடியாமைக்கு வருந்துகின்றோம்.

'பிரகாசம்'
கொற்றாவத்தை.

சி.ஞானஞ்சன் (மருமகன்)
(ஆசிரியர், யாழ் இந்துக் கல்லூரி)
077 398 1623

மரண அறிவித்தல்**திருமதி சார்மதிதேவி சொர்ணலிங்கம்**

யாழ் அல்லைப்பிட்டியை பிறப்பிடமாகவும் முதலாம் ஒழுங்கை பிறவுண் ரோட் யாழ்ப்பாணத்தை வசிப்பிடமாகவும் கொண்ட திருமதி சார்மதிதேவி சொர்ணலிங்கம் அவர்கள் கடந்த (07.09.2021) செவ்வாய்க்கிழமை காலமானார்.

அன்னார் காலஞ்சென்ற திரு.திருமதி சிவப்பிரகாசம் தெய்வானை தம்பதியரின் அன்பு மகளும், காலஞ்சென்ற திரு.திருமதி இராமலிங்கம் பாக்கியலக்ஷ்மி தம்பதியரின் பாசமிகு மருமகளும், காலஞ்சென்ற சொர்ணலிங்கத்தின் அன்பு மனைவியும் லிங்கேஸ்வரன், லிங்கதாசன், லிங்கவாசன், லிங்கேஸ்வரி, சதீஸ்வரன் ஆகியோரின் அன்புத் தாயும், காலஞ்சென்ற கமலாதேவி, சற்குணானந்ததேவி, பரிமளகாந்தன் மற்றும் விமலாதேவி ஆகியோரின் பாசமிகு அக்காவும் ஆவார்.

அன்னாரின் இறுதிக்கிரியைகள் கடந்த (11.09.2021) சனிக்கிழமை நடைபெற்று, தகனக்கிரியைகளுக்காக கோம்பயன்மணல் இந்து மயானத்துக்கு எடுத்துச் செல்லப்பட்டது.

இந்த அறிவித்தலை உற்றார் உறவினர் நண்பர்கள் யாவரும் ஏற்றுக் கொள்ளுமாறு கேட்டுக்கொள்கிறோம்.

இல.37/26, முதலாம் ஒழுங்கை,
பிறவுண் ரோட்,
யாழ்ப்பாணம்.

தகவல்: சொர்ணலிங்கம்
சதீஸ்வரன் (மகன்)
தொ.பேசி:077 656 9792

மரண அறிவித்தல்பிறப்பு
01
10
1945இறப்பு
09
09
2021**திருமதி வல்லிபுரம் கனகம்மா**

கெற்பேலி மேற்கைப் பிறப்பிடமாகவும் மீசாலை மேற்கை வசிப்பிடமாகவும் கொண்ட திருமதி வல்லிபுரம் கனகம்மா அவர்கள் கடந்த (09.09.2021) வியாழக்கிழமை காலமானார்.

அன்னார் வல்லிபுரத்தின் அன்பு மனைவியும், காலஞ்சென்ற கந்தையா தம்பதியரின் அன்பு மகளும், பசுபதியின் அன்புச் சகோதரியும், கனகநாயகம் (தே.வீ.அ.அ.சபை) இரவீந்திரன் (அலியான் பொதுக் காப்புறுதி, யாழ்ப்பாணம் கிளை), நஞ்சினி (ஆசிரியர், யாழ் மீசாலை விக்னேஸ்வரா மகா வித்தியாலயம்), ஜோதீஸ்வரன் (கனடா), ஜெகதீஸ்வரன் (லண்டன்) ஆகியோரின் பாசமிகு தாயாரும், வனிதா, கவுந்தினி, சிறீதரன் தயாளினி, யசோதரை ஆகியோரின் மாமியாரும், கஜிதா, தில்பஸ்ரீபன் கோகுலராஜ் சங்கவி, கோமேதன், கோகுலச்செல்வன், கோவேந்தன், ரகுராம், சிவப்பிரியன், சேதுயன், சம்ரதன், அன்னயா ஜோசிக்கா ஆகியோரின் பேரத்தியும், திசாந், ரித்தீஸ் ஆகியோரின் பூட்டியும் ஆவார்.

அன்னாரின் இறுதிக்கிரியைகள் நாளை (15.09.2021) புதன்கிழமை மாலை 3 மணியளவில் கோம்பயன்மணல் இந்து மயானத்தில் தகனம் செய்யப்படும்.

இந்த அறிவித்தலை உற்றார் உறவினர் நண்பர்கள் யாவரும் ஏற்றுக் கொள்ளுமாறு கேட்டுக்கொள்கிறோம்.

மீசாலை மேற்கு,
மீசாலை

தகவல்:
வல்லிபுரம் (கணவர்)

பாலன் மில்லினால் தயாரிக்கப்பட்ட சுத்தமான கலப்படமற்ற தேங்காய் எண்ணெய் சில்லறையாக வற்றிட நாடவேண்டிய ஒரே ஆடம்.

பாலன்மில்

தேங்காய் எண்ணெய், நல்லெண்ணெய் ஆலை, கொப்பறா, எள், இலுப்பைப் பருப்பு (விகைகோது உடைத்து) சூரியகாந்தி விகை போன்றவற்றை 3Kg முதல் 3000Kg வரை தனித்தனி இயந்திரத்தில் அரைத்து எண்ணெய்யாக உடன் உற்றுத்தரப்படும். சாமி, குரக்கன் கதிர்கள் குற்றி தீட்டிக் கொடுக்கப்படும்.

மாவடிச் சந்தி, வீட்டுக்கோட்டை.
021 321 2624

கடைகள் விற்பனைக்கு

ஆடியபாதம் வீதி, திருநெல்வேலி சந்திக்கு அருகாமையில் அமைந்துள்ள கடைகள் விற்பனைக்கு உண்டு. தரகர் தேவையில்லை.

தொடர்புகளுக்கு: 077 500 5256

கண்ணீர் அஞ்சலி



எமது சக உத்தியோகத்தர்

வல்லியம் - கனகநாயகம் அவர்களின் தாயார்


திருமதி வல்லியம் கனகம்மா

அவர்களின் மறைவையொட்டி எமது ஆழ்ந்த அனுதாபங்களை தெரிவித்துக் கொள்கின்றோம்.

ஓம் சாந்தி! சாந்தி!! சாந்தி!!!

மாவட்ட முகாமையாளர், சக உத்தியோகத்தர்கள், தேசிய வீடமைப்பு அபிவிருத்தி அதிகார சபை யாழ்ப்பாணம்.

நன்றி நவிலல்



கந்தையா இராசநாயகம்

யாழ் நல்லூர் குறுக்கு தெருவை பிறப்பிடமாகவும் உரும்பிராய், கனடா Montreal, கொழும்பு ஆகிய இடங்களை வதிவிடமாகவும் கொண்ட கந்தையா இராசநாயகம் அவர்கள் 15.08.2021 அன்று கொழும்பில் சிவபதம் அடைந்தார்.

அன்னார் காலஞ்சென்ற கந்தையா அன்னப்பிள்ளை தம்பதியரின் அன்பு மகனும், குலசேகரப்பிள்ளை அன்னபூரணம் தம்பதியரின் மருமகனும், காலஞ்சென்ற சோதி அவர்களின் ஆருயிர் கணவரும், மங்கையர்க்கரசி (பேபி), காலஞ்சென்ற கனகநாயகம் மற்றும் மகா தேவி (பயா) ஆகியோரின் சகோதரனும், காயத்திரி (கௌரி), அனூராதா, வாயிலா ஆகியோரின் அருமைத் தந்தையும், பரணீதரன், கணேஷ், சந்திரதீபன் ஆகியோரின் மாமனாரும், லக்ஷ்மியா, றுபீஷ், யதாஷ், லாகித்தியா, பிரனேஷ் ஆகியோரின் ஆசைத் தாத்தாவும், காலஞ்சென்ற மிருகண்டு, வசந்தராணி, குலமணி, சுரேஸ்குமார் ஆகியோரின் அன்பு மைத்துனரும், தபேரஞ்சினியின் தாய்மாமனாரும், கௌதமன், ராகுலன், பகீரதி ஆகியோரின் பெரியப்பாவும், சுபாஜினி, சாந்தினி, குமுதினி, பாலாம்பிகை, வசந்தன், ஆகியோரின் சித்தப்பாவும் ஆவார்.

அன்னாரின் இறுதிக்கிரியைகள் 16.08.2021 அன்று கொழும்பில் நடைபெற்றது.


எமது அன்புத் தெய்வத்தின் பிரிவினால் துயருற்ற வேளை நேரினும், தொலைபேசியின் மூலமும் ஆறுதல் கூறிய உறவினர், நண்பர்கள், அயலவர்கள் அனைவருக்கும் எமது மனமார்ந்த நன்றிகளை தெரிவிக்கின்றோம். 14.09.2021 அன்று அன்னாரின் இல்லத்தில் இடம்பெறும் அந்தியேட்டி கிரியையில் கலந்துகொண்டு ஆத்ம சாந்திக்காக பிரார்த்திக்குமாறு அன்புடன் கேட்டுக் கொள்கின்றோம்.

தகவல்: குடும்பத்தினர்.
பிள்ளைகள், மருமக்கள், பேரப்பிள்ளைகள்,
சகோதரிகள்
T.P:0773591833 (மகள்)
00447308976850 (சகோதரி-பயா)

மரண அறிவித்தல்

தோற்றம்

05
12
1942



மறைவு

07
09
2021

திரு.கார்த்திகேசு நடராசா (ஓய்வு பெற்ற இ.போ.ச சாரதி)

விடத்தற்பளையை பிறப்பிடமாகவும் மட்டுவில் அலுவலைய வதிவிடமாகவும் கொண்ட கார்த்திகேசு நடராசா அவர்கள் 07.09.2021 செவ்வாய்க்கிழமை காலமானார்.

அன்னார் காலஞ்சென்றவர்களான கார்த்திகேசு சின்னம்மா தம்பதியரின் மூத்த மகனும், காலஞ்சென்றவர்களான ஐயம்பிள்ளை பாக்கியம் தம்பதியரின் அன்பு மருமகனும், சரோசாதேவி அவர்களின் பாசமிகு கணவரும், மகேஸ்வரி, இரட்ணம், தில்லைநாயகி, பரமேஸ்வரி, கணேசபிள்ளை காலஞ்சென்ற பாஸப்பிரமணியம் ஆகியோரின் அன்புச் சகோதரரும், மகிந்தன் (கனடா), காண்டபன், காயத்திரி (லண்டன்), உதிஸ்திரன், முகுந்தன் (கனடா) ஆகியோரின் அன்புத் தந்தையும், சிறி வராகினி, துசியா, சதீஸ், ஜீவகி, யாழினி ஆகியோரின் அன்பு மாமனாரும், கஜானி, திவ்யானி, சங்கீர்த்தன், கம்சுவரத்தனி, சந்தோஷ், அபிலாஷ், பிரணீஷ், பிரஜின், மிஷானி, தஸ்வின், சிவானா, இசானா ஆகியோரின் பாசமிகு பேரனும் ஆவார்.

அன்னாரின் இறுதிக்கிரியைகள் இன்று (14.09.2021) செவ்வாய்க்கிழமை கோம்பயன்மணல் இந்து மயானத்தில் நடைபெறும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:
குடும்பத்தினர்.

துப்பாக்கி திருடிய காவலாளி

கொழும்பு, செப். 14

வெளிநாட்டில் தயாரிக்கப்பட்ட அனுமதிப்பத்திரமுள்ள இரண்டு துப்பாக்கிகள் மற்றும் தோட்டாக்களைத் திருடினார் என்ற குற்றச்சாட்டில் காவலாளி ஒருவர் புத்தளம் பொலிஸாரால் நேற்றுப்பிற்பகல் கைதுசெய்யப்பட்டுள்ளார்.

3 நாட்களுக்கு முன்னர், புத்தளம் பாலாவி பகுதியில் உரிமையாளரின் வீட்டில் வைத்திருந்த துப்பாக்கியைக் காணவில்லையென புத்தளம் பொலிஸ் நிலையத்தில் முறைப்பாடு செய்யப்பட்ட நிலையில் அவர் கைது செய்யப்பட்டார். (த-இ)

Pharmasist தேவை

யாழ்ப்பாணத்தில் புதிதாக ஆரம்பிக்கப்படவுள்ள Pharmacy ஒன்றுக்கு அரச அங்கீகாரம் உள்ள Pharmasist தேவை.
தொடர்பு: 077 036 0555

மணமகள் தேவை

யாழ் இந்து கௌரவ குடும்பம், 1983ல் பிறந்த சதயம், 2ம் பாதம் (5'6" உயரம்) மணமகனுக்கு அழகிய மணமகள் தேவை.) அரச உத்தியோகம்
தொடர்பு: 077 036 0555

தேவை

சாரதிகள் தேவை.
29/4, மாப்பியன் மில், சுதுமலை, மாணிய்யம்.

STATE MINISTRY OF RURAL HOUSING & CONSTRUCTION AND BUILDING MATERIALS INDUSTRY PROMOTION.

DEPARTMENT OF BUILDINGS

INVITATION FOR BIDS

1. The Chairman, Regional Procurement Committee, on behalf of the Department of Buildings now invites sealed bids from eligible and qualified bidders for the works described below.

Bid No.	Description of work	Estimate cost (Rs.million)	Construction Period	CIDA Grade	Bid Security (Rs)
RPC/CE(Z2)-21/11	Renovation works at Ayurveda hospital kaithady	6.59	60 Days	C7 or C6	66,000.00
RPC/CE(Z2)-21/12	Construction of internal road with roofed corridor from pharmacy building to main block. At Ayurveda hospital kaithady.	3.76	60 days	C8 or C7	38,000.00

2. Bidding will be conducted through National Competitive Bidding Procedure. Since the Total Cost Estimate of this Procurement is below Rs.50 Mn.Regional preference and CIDA grade preference shall apply as stipulated in public Finance Circular No.04/2016(ii) & public Finance Circular No.03/2020.

3. To be eligible for contract award, the successful bidder/bidders shall not have been blacklisted and shall be registered in the field of building construction for Grade as indicated above table with the Construction industry Development Authority (CIDA), valid until the date of closing of the bids. Further the registration should be valid at the date of award.

4. Interested bidders may obtain further information from the Chief Engineer's Office (Zone 2), Department of Buildings, and inspect the Bidding Documents at the same address on any working day from 9:00hrs to 16:00 hrs.

Contact numbers are: Phone: 021 - 2222781, Facsimile: 021 - 2222781

5. A complete set of Bidding Documents in English language may be purchased by interested bidders on the submission of a written application to the Chief Engineer's Office (Zone 2), Department of Buildings, Beach Road, Jaffna from 14.09.2021 until 28.09.2021 from 9:00hrs to 15:00 hrs upon payment of Non-refundable fee of Rupees Three Thousand only(Rs.3,000/-)

6. Bids shall be delivered or sent by registered post to the Chairman, Regional Procurement Committee, Chief Engineer's Office (Zone 2), Department of Buildings, Beach Road, Jaffna to reach on or before 10.00 hrs on 30.09.2021. Bids will be opened soon after closing at the Chief Engineer's Office (Zone 2), Department of Buildings, Beach Road, Jaffna in presence of the bidders' representatives who choose to attend.

7. Bids shall be valid for a period of 63 Days from the last date fixed for receiving of Bids or any extended period.

8. All Bids shall be accompanied by a Bid Security which shall be;

- in the form included in Section 09 of the bidding document
- in favour of Director General of Buildings.
- for an amount indicated above table
- valid up to 03.12.2021.
- issued by one of the agencies indicated in the clause 16.2 of the Bidding Data.

Eng. A.Nawas Atham,
Director (R2)
Department of Buildings,
2nd Floor, "Sethsiripaya",
Battaramulla.

கொரோனாவால்....

வர்களில் அநேகமானோர் எந்தவொரு தடுப்பூசியையும் பெற்றுக்கொள்ளாத வர்களே தடுப்பூசி பெற்றுக்கொள்வதன் மூலமாக கொரோனாத் தொற்று ஏற்பட்டாலும் அதன் தாக்கத்தையும், உயிரிழப்பையும் தவிர்க்கவோ, குறைக்கவோ கூடியதாக இருக்கும். எனவே அனைவரும் தடுப்பூசி பெற்றுக்கொள்ளுங்கள். இவ்வாறு வலியுறுத்திக் கூறியுள்ளார். வடக்கு மாகாண சுகாதார சேவைகள் பணிப்பாளர் மருத்துவர் ஆ.கேதீஸ்வரன். இது தொடர்பில் அவர் அனுப்பிய செய்திக் குறிப்பில், வடக்கு மாகாணத்தில் தற்போது 30

வயதுக்கு மேற்பட்டவர்களுக்கான கொரோனாத் தடுப்பூசி ஏற்றும் பணிகள் நடைபெற்று வருகின்றன. வடக்கு மாகாணத்தில் இதுவரை 30 வயதுக்கு மேற்பட்டவர்களில் 5 லட்சத்து 47 ஆயிரத்து 150 பேருக்கு முதலாவது தடுப்பூசி வழங்கப்பட்டுள்ளது. இது வடக்கு மாகாணத்திலுள்ள 30 வயதுக்கு மேற்பட்டவர்களில் 85 வீதமாகும். 2ஆவது தடுப்பூசி 4 லட்சத்து ஆயிரத்து 494 பேருக்கு வழங்கப்பட்டுள்ளது. இது 30 வயதுக்கு மேற்பட்டவர்களில் 62 வீதமாகும். வடக்கு மாகாணத்தில் 30 வயதுக்கு மேற்பட்டவர்களில் சுமார் ஒரு லட்சம்

பேர் இதுவரை எந்தவொரு தடுப்பூசியும் பெற்றுக்கொள்ளவில்லை.

தொற்றாளர் தொகை

கடந்த ஓகஸ்ட் மாதம் நடுப்பகுதி தொடக்கம் வடக்கு மாகாணத்தில் கொரோனாத் தொற்றாளர்களின் எண்ணிக்கையும் இறப்புகளின் எண்ணிக்கையும் சடுதியாக அதிகரித்துள்ளது. வடக்கு மாகாணத்தில் இதுவரை மொத்தமாக 32ஆயிரத்து 844 தொற்றாளர்கள் இனங்காணப்பட்டுள்ளார்கள். இவர்களில் 14 ஆயிரத்து 480 தொற்றாளர்கள் கடந்த ஓகஸ்ட் மாதத்திலும் 5 ஆயிரத்து 847 தொற்றாளர்கள் செப்டம்பர்

மாதத்தின் முதல் 12 நாட்களிலும் இனங்காணப்பட்டுள்ளனர்.

தடுப்பூசியைத் தவறவிடாதீர்!

எனவே தற்போது ஏற்பட்டுள்ள இந்த அபாயகரமான பெருந்தொற்றுச் சூழலிலே உயிரிழப்புகளைக் குறைப்பதற்கு எம்மிடமுள்ள முக்கியமான உபாயம் தடுப்பூசியைப் பெற்றுக்கொள்வதே. எனவே, இதுவரை தடுப்பூசி பெற்றுக் கொள்ளாதவர்கள் அனைவரையும் உடனடியாகச் சென்று தடுப்பூசியைப் பெற்றுக்கொள்ளுமாறு வினயமாகக் கேட்டுக்கொள்கின்றோம். - என்றுள்ளது. (த-26)

இலங்கையில்....

ஆயினும் இலங்கை அரசாங்கம் செயற்படுத்தும் நல்லிக்கணத்தைக் ஏற்படுத்தல், பயங்கரவாத தடைச்சட்டத்தை மறுபரிசீலனை செய்வதில் காட்டும் உறுதி, காணாமல் போனோருக்கான அலுவலகங்களை புதிதாகத் திறத்தல், சிவில் அமைப்புகளுடனான ஜனாதிபதியின் சந்திப்புகள் போன்ற விடயங்களை வரவேற்கிறோம். தொடர்ந்தும் அரசாங்கம் இலங்கையில் நல்லிணக்கம், பொறுப்புக்கூறல் மற்றும் மனித உரிமைகளை மேம்படுத்துவதில் நம்பகமான முன்னேற்றத்தைத் தொடரவேண்டும்" என்று தெரிவித்துள்ளார். ஐக்கிய நாடுகள் மனித உரிமைகள் சபையின் ஆணையாளர் மிச்செல் பச்செலட் அம்மையார்.

இந்த அறிக்கையில் நாட்டில் இனப்பேதமின்றி நிகழும் மனித உரிமைகளை முன்னிறுத்தி, தமிழர்களின் பிரச்சினைகளை அதற்குள் மடைமாற்றம் செய்யும் வகையிலும், ராஜபக்ச அரசாங்கத்தின் மீது நம்பிக்கை வைப்பது போன்றும் ஐக்கிய நாடுகள் மனித உரிமைகள் சபையின் ஆணையாளர் மிச்செல் பச்செலட் அம்மையார் ஜெனிவாவில் நேற்று ஆரம்பித்த ஐ.நா. மனித உரிமைகள் சபையின் 48 ஆவது கூட்டத் தொடரில் வெளியிட்ட கருத்துக்களால் தமிழர் தரப்பு பெரும் அதிருப்தி அடைந்துள்ளது. நேற்றைய அமர்வின் போது ஐக்கிய நாடுகள் மனித உரிமைகள் சபையின் ஆணையாளர் மிச்செல் பச்செலட் அம்மையார், இலங்கை தொடர்பில் குறிப்பிட்ட முக்கிய விடயங்களின் சாராம்சம் வருமாறு:

மனித உரிமை மீறல்

"கொரோனாத் தொற்றுத் தாக்கம், இராணுவமயப்படுத்தல், பொறுப்புக் கூறலை நிலைநாட்டத் தவறியமை ஆகியவை நாட்டில் அடிப்படை மனித உரிமைகள், சிவில் நடவடிக்கைகளுக்கான சமூக கட்டமைப்புகளுக்குரிய இடைவெளி, ஜனநாயக நிறுவனங்கள் மற்றும் பேண்தகு அபிவிருத்தி ஆகியவற்றில் பெரும் தாக்கத்தைச் செலுத்துவதாகத் தெரிகின்றது.

இராணுவமயப்படுத்தலும் கோத்தாபய மீது நம்பிக்கையும்

நாட்டில் உணவுப் பாதுகாப்பு மற்றும் விலைக் கட்டுப்பாடு ஆகியவற்றின் பெயரில் கடந்த 30ஆம் திகதி அவசரகால நிலைமை கொண்டுவரப்பட்டு இருக்கின்றது. இது சிவில் செயற்பாட்டில் இராணுவமயப்படுத்தல் செயற்பாட்டையும் தலையீட்டையும்

மேலும் அதிகரிக்கச் செய்யும் என்று கருதுகின்றோம். அதனால் இந்த நிலைமையை உன்னிப்பாகப் கவனிக்கிறோம்.

சில சிவில் சமூகத் தலைவர்களுடன் ஜனாதிபதி சமீபத்தில் நடத்திய சந்திப்பை நாங்கள் ஆர்வத்துடனும் நம்பிக்கையுடனும் நோக்குகின்றோம்.

ஊடகவியலாளர்கள்,

நீதித்துறை மீதான துன்புறுத்தல்

துரதிஷ்டவசமாக மனித உரிமைகள் பாதுகாவலர்கள், பத்திரிகையாளர்கள் மற்றும் காணாமல்போனவர்களின் குடும்பங்கள் மீதான கண்காணிப்பு, அச்சுறுத்தல் மற்றும் நீதித்துறைத் துன்புறுத்தல் ஆகியவை தொடர்கின்றன.

துன்புறுத்தல்

அரசு கொள்கைகளை விமர்சிக்கும் மாணவர்கள், கல்வியாளர்கள், மருத்துவர்கள் மற்றும் மதத் தலைவர்கள் துன்புறுத்தப்படுவது மோசமான அளவுக்கு விரிவடைந்துள்ளது.

நினைவேந்தல், போராடத் தடை

பல அமைதியான போராட்டங்கள் மற்றும் நினைவுகூரல்கள் அதிகப்படியான பலம் பிரயோகிக்கப்பட்டுத் தடுக்கப்பட்டுள்ளன.

ஆர்ப்பாட்டக்காரர்களை கைது செய்தல், அவர்களைத் தனிமைப்படுத்தல் மையங்களில் முடக்குதல் போன்றவை தொடர்கின்றன.

சிவில் சமூக குழுக்கள் மீதான புதிய விதிமுறைகள் உருவாக்கப்பட்டு வருகின்றன. அடிப்படைச் சுதந்திரங்கள் மீதான கட்டுப்பாடுகளை அவை மேலும் கடுமையாக்கும் எனப் பரவலாக அஞ்சப்படுகின்றது.

நீதித்துறை மீது தலையீடு

அடிப்படை மனித உரிமை வழக்குகள் பலவற்றின் நீதித்துறை செயற்பாட்டின் மீது செய்யப்பட்ட தலையீடுகள் குறித்து நான் கவலைப்படுகிறேன். 2008, 2009 ஆம் ஆண்டுகளில் 11 பேர் கடத்தப்பட்டு காணாமல் ஆக்கப்பட்ட வழக்கில் முன்னாள் கடற்படைத் தளபதி வசந்த கரன்னாகொடவுக்கு எதிராக வழக்குத் தொடர முடியாது என்ற சட்டமா அதிபரின் முடிவும் இதில் அடங்கும். 2011 ஆம் ஆண்டில் அரசியல்வாதி ஒருவரைக் கொன்ற குற்றத்துக்காக மரணதண்டனை பெற்ற முன்னாள் நாடாளுமன்ற உறுப்பினர் துமிந்த சில்வாவுக்கு ஜனாதிபதி சமீபத்தில் வழங்கிய மொழிமன்னிப்பு, நாட்டில் சட்டத்தின் ஆட்சி மற்றும் நீதிச்செயல்

முறைமீதான நம்பிக்கையைச் சிதைக்கும் அபாயத்தை ஏற்படுத்தியுள்ளது. பொலிஸ் காவலில் இடம்பெறும் கொலைகள் மற்றும் போதைப்பொருள் குற்றக்குழுக்களுடன் பொலிஸார் நடத்தும் 'என்கவுண்டர்கள்' மற்றும் சட்ட நடைமுறைப்படுத்தும் அதிகாரிகளின் தொடர்ச்சியான சித்திரவதைகள் மற்றும் மோசமான நடத்தைகள் குறித்து நாங்கள் பெரிதும் கவலைப்படுகின்றோம்.

தனிநபர்களை இரண்டு ஆண்டுகள் வரை விசாரணையின்றி தன்னிச்சையாக நிர்வாகக் காவலில் வைப்பதற்கு வழிசெய்யும் தீவிரப் போக்கு விதிமுறைகள் கடந்த மார்ச் மாதத்தில் கொண்டுவரப்பட்டமை கவலையைத் தருகின்றது. எனினும், இந்த விதிமுறைகளுக்கு எதிராக நீதிமன்றம் தடையுத்தரவு விதித்திருப்பதை அவதானித்து இருக்கின்றோம்.

அரசின் ஆலோசனைச்சபைக்கு வரவேற்பு

பயங்கரவாதத் தடைச் சட்டத்தின் கீழ் குற்றவாளிகளாக கருதப்பட்டு தண்டனை அனுபவித்து வந்த 16 கைதிகள் தண்டனை முடியும் தறுவாயில் மன்னிக்கப்பட்டனர். இந்தப் பயங்கரவாதத் தடைச் சட்டத்தின் கீழ் தடுத்துவைக்கப்பட்டுள்ளோர் தங்கள் மீதான வழக்குகள் குறித்து மறு ஆய்வு செய்வதற்கு விண்ணப்பிக்கக் கூடிய ஓர் ஆலோசனைச் சபை நிறுவப்பட்டுள்ளது. மேலும், இந்த நீண்டகால வழக்குகளுக்கு விரைவான தீர்வைக் காண வேண்டும் என நான் வலியுறுத்துகிறேன்.

மறுபரிசீலனை செய்வதில் அரசு உறுதி

பயங்கரவாதத் தடைச் சட்டத்தை மறுபரிசீலனை செய்வதற்கான தனது நோக்கத்தை அரசு மீண்டும் உறுதிப்படுத்தியுள்ளது. இதற்காக அமைச்சரவைத் துணைக் குழு ஒன்றையும் அது அமைத்துள்ளது. ஆயினும், தொடர்ந்து மக்களைக் கைதுசெய்யவும் தடுத்துவைக்கவும் இந்தச் சட்டத்தைப் பயன்படுத்துவது குறித்து நான் மிகவும் கவலைப்படுகின்றேன். சட்டத்தரணி ஹிஜாஸ் ஹிஸ்புல்லாஹ் இந்தச்சட்டத்தின் கீழ் நீதிமன்றத்தின் முன் நம்பகமான ஆதாரங்கள் முன் வைக்கப்படாத நிலையில் 16 மாதங்களாக தடுத்து வைக்கப்பட்டுள்ளார். அதேபோல் ஆசிரியரும் கவிஞருமான அஹ்னாவ் ஜஸீம் 2020 மே முதல் குற்றச்சாட்டு ஏதுமின்றித் தடுத்துவைக்கப்பட்டுள்ளார். இந்தச் சட்டத்தைப் பயன்படுத்துவதற்கான உடனடித் தடையை நான் வலியுறுத்

துகின்றேன்.

ஓ.எம்.பி அலுவலகம் திறப்பு 'சிறப்பான சம்பவம்!'

இழப்பீடுகளுக்கான தேசியக் கொள்கை கடந்த ஓகஸ்டில் அங்கீகரிக்கப்பட்டது. அதேநேரம் இழப்பீட்டுக் கொடுப்பனவுகள் மற்றும் நல்லிணக்கத் திட்டங்கள் தொடர்ந்தன. காணாமலாக்கப்பட்டோருக்கான அலுவலகம் (ஓ.எம்.பி) தொடர்ந்து செயற்பட்டு வருகின்றது. கிளிநொச்சியில் ஆறாவது பிராந்திய அலுவலகம் திறக்கப்பட்டுள்ளது. அதுபாதிக்கப்பட்டவர்களிடையே நம்பிக்கையை ஊக்குவிக்க வேண்டும்.

வெளிப்படையாக பாதிக்கப்பட்டோரை மையப்படுத்திய பாலின உணர்திறன் அணுகுமுறைகளின் முக்கியத்துவத்தை நான் மீண்டும் வலியுறுத்துகின்றேன்.

தகவல் மற்றும் ஆதாரக் களஞ்சியம்

அதேவேளை, இழப்பீட்டுத் திட்டங்கள் விசாலமான உண்மை மற்றும் நீதி நடவடிக்கையுடன் அமைந்திருக்க வேண்டும். இந்தப் பின்னணியில் ஐ.நா. மனித உரிமைகள் சபையின் 46/01 இலக்க தீர்மானத்தின் பொறுப்புக்கூறல் தொடர்பான அம்சங்களை ஏற்படுத்துவதற்கான எனது அலுவலகத்தின் பணி தொடங்கி உள்ளது. ஓர் ஆரம்பக் குழுவின் ஆட்சேர்ப்பு நடவடிக்கைகள் முன்னெடுக்கப்பட்டுள்ளன. ஏற்கனவே தரப்பட்ட ஒரு லட்சத்து 20 ஆயிரம் தனித்தனி ஆவணங்களுடன் ஒரு தகவல் மற்றும் ஆதாரக் களஞ்சியத்தை நாங்கள் உருவாக்கி உள்ளோம்.

இந்த ஆண்டு, முடிந்த வரை தகவல் சேகரிப்பைத் தொடங்குவோம். இதற்குத் தேவையான நிதி உதவிகளை உறுதி செய்யுமாறு உறுப்பு நாடுகளை நான் கேட்டுக்கொள்கின்றேன். அதன் மூலம் எனது அலுவலகம் இந்த வேலையை முழுமையாகச் செயற்படுத்த முடியும்.

முன்னேற கிடமுண்டு

இலங்கையில் நல்லிணக்கம், பொறுப்புக்கூறல் மற்றும் மனித உரிமைகளை மேம்படுத்துவதில் நம்பகமான முன்னேற்றத்தைப் பெற வேண்டும் என நான் நினைக்கின்றேன். அதற்கு உதவும் வகையில் இலங்கையின் முன்னேற்றங்கள் தொடர்பில் தொடர்ந்து கவனம் செலுத்தவும் ஐ.நா. மனித உரிமைகள் சபையின் உறுப்பினர்களை நான் வேண்டுகிறேன்" என்றார்.

(அ-த-22)

ஆணையாளரின்....

கூட்டமைப்பு வரவேற்றுள்ளது. இது தொடர்பில், தமிழ்த் தேசியக் கூட்டமைப்பின் தலைவர் இரா.சம்பந்தன் 'உதயன்' பத்திரிகையிடம் நேற்றிரவு தெரிவிக்கையில், பொறுப்புக்கூறல் கடமையிலிருந்து இலங்கை அரசு ஒருபோதும் தப்பமுடியாது. ஐ.நா. தீர்மானத்தின் பரிந்துரைகளையும், ஐ.நா. மனித உரிமைகள் ஆணையாளர் மிச்செல் பசுலெட் அம்மையாரின் கோரிக்கைகளையும் இலங்கை அரசு நிறைவேற்றியே தீரவேண்டும். - என்றார். இதேவேளை, தமிழ்த் தேசியக் கூட்டமைப்பின் சார்பில் வெளியிடப்பட்டுள்ள ஊடக அறிக்கையில், "இலங்கை அரசு, ஐ.நா. மனித உரிமைகள் சபையோடு இணங்கிச் செயற்படும் என்று ஜனாதிபதி கொடுத்த உத்தரவாதத்தைச் செயலில் காணவேண்டும் என்று ஐ.நா. மனித உரிமைகள் ஆணையாளர் வலியுறுத்தியுள்ளதை நாம் அவதானித்துள்ளோம். இலங்கையில், அண்மையில் பிரகடனப்படுத்தப்பட்டுள்ள அவசரகாலச் சட்டத்தையும், வேறு சட்ட ஆட்சிக்கு முரணான விடயங்களையும் ஆணையாளர் சுட்டிக்காட்டியதையும் வரவேற்கின்றோம். காணாமல் ஆக்கப்பட்டவர்களுக்கான நீதி சம்பந்தமான தீர்மான நிலைப்பாட்டுக்காக ஆணையாளருக்கு நன்றி கூறுகின்றோம். அதேபோல், சாட்சியங்களைச் சேகரித்தல் மற்றும் பாதுகாத்தலுக்கான பொறிமுறையை ஏற்படுத்துவது சம்பந்தமாக எடுக்கப்படும் நடவடிக்கைகள் விரைவில் நிறைவுறும் என்று எதிர்பார்க்கின்றோம்" - என்றுள்ளது. (கு-22)

சாவு 135 பேர்....

எண்ணிக்கை 11 ஆயிரத்து 431ஆக அதிகரித்துள்ளது. நேற்றுமுன்தினம் சாவடைந்த 135 பேரில் 71ஆண்களும், 64 பெண்களும் அடங்குகின்றனர். இதில் 12 ஆண்கள், 14 பெண்கள் என 26 பேர் 30 தொடக்கம் 59 வயதுக்கு இடைப்பட்டவர்களாவர். 109 பேர் 60 வயதுக்கு மேற்பட்டவர்களாவர். இதில் 59 ஆண்களும், 50 பெண்களும் அடங்குகின்றனர். இதேவேளை, இலங்கையில் நேற்று 2 ஆயிரத்து 560 பேர் கொரோனாவை வரஸ் தொற்றுடன் அடையாளம் காணப்பட்டுள்ளனர் என்று சுகாதார அமைச்சின் தொற்றுநோயியல் பிரிவு தெரிவித்துள்ளது. இதன்படி நாட்டில் இதுவரை அடையாளம் காணப்பட்ட கொரோனாத் தொற்றாளர்களின் மொத்த எண்ணிக்கை 4 இலட்சத்து 88 ஆயிரத்து 482 ஆக எகிறியுள்ளது. இதேவேளை, நாட்டில் கொரோனாத் தொற்றிலிருந்து மேலும் ஆயிரத்து 483 பேர் நேற்று குணமடைந்துள்ளனர். இதற்கமைய நாட்டில் இதுவரை கொரோனாத் தொற்றிலிருந்து குணமடைந்தவர்களின் மொத்த எண்ணிக்கை 4 இலட்சத்து 14 ஆயிரத்து 295 ஆக அதிகரித்துள்ளது. (கு-22)

மன்னார்....

பதவி நீக்கியுள்ளார். அது குறித்த விசேட வர்த்தமானிப் பத்திரிகை நேற்றுமாலை வெளியாகியுள்ளது. பிரதேச சபைகள் சட்டத்தின் பிரகாரம், தவிசாளரிடம் தகுதியின்மைகள் உள்ளனவா என்பது பற்றி விசாரணை செய்து அறிக்கை சமர்ப்பிப்பதற்காக ஓய்வூதியை நீதி அலுவலர் கந்தையா அரியநாயகம் தலைமையில் அமைக்கப்பட்ட தனிநபர் விசாரணைக் குழுவில் விசாரணை செய்யப்பட்டு வாதித்தரப்பின் சாட்சியங்களைக் கவனத்தில் கொண்டதன் பின்பு தனிநபர் விசாரணைக் குழுவின் அவதானிப்புக்கள் மற்றும் தீர்ப்புக்கள் பெற்றுக்கொள்ளப்பட்டன. அந்த இறுதி அறிக்கையின் பிரகாரம், சாகுல் கமீது முஹம்மது முஜாஹிர், மன்னார் பிரதேச சபையின் தவிசாளர் என்ற வகையில் அந்தப்பதவியில் பணிகள், கடமைகளை நிறைவேற்றும் போது பிரதேச சபைகள் சட்டத்தின்படி குற்றங்கள் புரிந்தார் என்பதற்கு போதுமான சாட்சியங்கள் உள்ளன என்று குறிப்பிடப்பட்டுள்ளது. எனவே, பிரதேச சபைகள் சட்டத்தின் 185 (1) உப பிரிவுகளின் மூலம் எனக்களிக்கப்பட்ட அதிகாரங்களின் பிரகாரம் வடக்கு மாகாணத்தின் ஆளுநர் பியன்சியா சரோஜினிதேவி மன்மதராஜா சார்ள்ஸ் ஆகிய நான், மன்னார் பிரதேச சபையின் தவிசாளர் சாகுல் ஹமீது முகம்மது முஜாஹீரை 14ஆம் திகதி தொடக்கம் (இன்று) பிரதேச சபையின் தவிசாளர் மற்றும் சபை அங்கத்தவர் பதவிகளிலிருந்து நீக்கம் செய்கிறேன்." என்று வர்த்தமானி பத்திரிகையில் குறிப்பிடப்பட்டுள்ளது. (கு-56)

எரிபொருள்....

தியாவசியப் பொருள்களின் விலை அதிகரித்துள்ளது என்பதை நாம் மறுக்கவில்லை. ஆனால், நாட்டின் தற்போதைய நிலையில் பொருள்களின் விலை குறையாது. குறைக்கவும் முடியாது. மக்கள் தற்காலிக நெருக்கடி நிலைமைகளைச் சமாளிக்கப் பழகிக்கொள்ள வேண்டும். நாட்டில் அத்தியாவசிய பொருள்களுக்குத் தட்டுப்பாடு ஏற்படப்போகின்றது. என்று பொருளாதார நிபுணர்கள், அரசியல் கட்சிகளைச் சேர்ந்தவர்கள் தொடர்ச்சியாகக் கூறிவரும் நிலையில், அரசின் நிலைப்பாடு குறித்து அமைச்சர் இவ்வாறு கூறியுள்ளார். (கு-இ)

பீடாதிபதியானார்....

பட்டுள்ளார். மருத்துவ பீடத்தின் தற்போதைய பீடாதிபதியும், சத்திரசிகிச்சை நிபுணருமான பேராசிரியர் எஸ்.ரவிராஜின் பதவிக்காலம் நிறைவு பெற்றதையடுத்து புதிய பீடாதிபதிக்கான தேர்தல் நேற்றுமுற்பகல் நடைபெற்றது. மருத்துவ பீடச் சபை உறுப்பினர்களிடையே நடைபெற்ற வாக்கெடுப்பில் சுரேந்திரகுமாரன் 22 வாக்குகளைப் பெற்று 4 வாக்குகள் வித்தியாசத்தில் பீடாதிபதியாகத் தெரிவுசெய்யப்பட்டார். யாழ்ப்பாணப் பல்கலைக்கழக கொரோனாத்தடுப்புச் செயலணியின் இணைப்பாளராகப் பதவி வகிக்கும் இவர், மருத்துவப் பீட சமுதாய மருத்துவத்துறையின் சிரேஷ்ட விரிவுரையாளர் ஆவார்.

இவர் சமுதாய மருத்துவத் துறையின் தலைவராக 2012 முதல் 2019 வரை பதவி வகித்துள்ளார். (கு-26)

பிள்ளையார்...

வைக்கப்பட்ட சம்பவம் பெரும் பரபரப்பை ஏற்படுத்திய நிலையில், அந்தோனியார் சிலை நேற்று அகற்றப்பட்டது. அந்த இடத்தில் மீளவும் பிள்ளையார் சிலையை வைக்க நடவடிக்கை எடுக்கப்படுகின்றது என்று தெரிவிக்கப்பட்டது. மடு பரப்புக்கடந்தான் வீதியில் மடு தேவாலயத்திலிருந்து 4 கிலோமீற்றர் தூரத்தில் அமைந்திருந்த பிள்ளையார் சிலையே சிதைக்கப்பட்டது. அந்தப் பிரதேசம் காட்டுப்பகுதி என்பதால் அந்தப்பகுதியால் செல்பவர்கள் மதவேறுபாடின்றி பிள்ளையாரை வணங்கிவிட்டுச் செல்வார் என்று பகுதி மக்கள் கூறுகின்றனர். இந்தநிலையில், அந்தப் பகுதியில் அமைந்திருந்த பிள்ளையாருக்கு 4 வருடங்களுக்கு முன்னர் சிறிய கோவில் ஒன்றை அமைப்பதற்கு நடவடிக்கை எடுக்கப்பட்டு, முதற்கட்டமாக மூலஸ்தானம் அமைக்கப்பட்டு பிள்ளையார் எழுந்தருளியிருந்தார். இந்தநிலையில் அந்தப் பிள்ளையார் சிலையை விசயிகள் நேற்றுமுன்தினம் அகற்றிவிட்டு அந்தோனியார் சிலையை வைத்துள்ளனர். இந்தவிடயத்தை அங்கு வாழும் இந்து மக்கள் மற்றும் இந்துக் குருமார்கள் மன்னார் மாவட்டச் செயலருக்கு முறையிட்டனர். மன்னார் மாவட்டச் செயலர் ஏ.ஸ்ரான்லி டி.மெல், மடு பொலிஸார் மற்றும் மடு பிரதேச செயலாளர் ஆசியோர் குறித்த பகுதிக்கு நேற்று நேரில்சென்று பார்வையிட்டனர். அத்துடன் புதிதாக வைக்கப்பட்ட அந்தோனியார் சிலை அகற்றப்பட்டு மடு பொலிஸ் நிலையத்துக்குக் கொண்டு செல்லப்பட்டது. அந்த இடத்தில் மீண்டும் பிள்ளையார் சிலையை அமைக்க நடவடிக்கை எடுக்கப்பட்டுள்ளது. சிலை சிதைப்புத் தொடர்பாக மடு பொலிஸார் விசாரணைகளை மேற்கொண்டு வருகின்றனர். (கு-56)

வவுனியாவில்....

அவர்களில் மூவர் திடீர் சுகவீனம் காரணமாக வவுனியா மருத்துவமனையில் சேர்க்கப்பட்டனர். அவர்களுக்கு மேற்கொள்ளப்பட்ட பி.சி.ஆர். பரிசோதனையில் கொரோனாத் தொற்று உறுதிப்படுத்தப்பட்டது. அவர்கள் மருத்துவமனையின் கொரோனா விடுதியில் சேர்க்கப்பட்டிருந்த நிலையில் நேற்றுச் சாவடைந்தனர். மற்றையவர் வவுனியா பாரதிபுரம் பகுதியில் நேற்றுமுன்தினம் தூக்கில் தொங்கி சாவடைந்தார். அவருக்கு மேற்கொள்ளப்பட்ட பரிசோதனையில் கொரோனாத் தொற்று உறுதிப்படுத்தப்பட்டது. ஏனைய நால்வரில், இருவர் அவர்களது வீடுகளில் சுகவீனம் காரணமாக உயிரிழந்தனர். அவர்களுக்கு மேற்கொள்ளப்பட்ட பரிசோதனையில் கொரோனாத் தொற்று உறுதிப்படுத்தப்பட்டது. அவர்களுக்கு தற்போது மருத்துவமனையில் வவுனியா முதியவர் காப்பகத்தில் உயிரிழந்தனர். அந்த

முதியோர்களுக்கு மேற்கொள்ளப்பட்ட பரிசோதனையிலும் கொரோனாத் தொற்று உறுதிசெய்யப்பட்டது. அதனையடுத்து அந்த முதியோர் இல்லம் தனிமைப்படுத்தப்பட்டது. (கு110))

முல்லை.....

உடையார்கட்டுதெற்கு மூங்கிலாறு கிராமத்தைச் சேர்ந்த அந்த இளைஞன் சுகவீனம் காரணமாக நேற்றுமுன்தினம் மூங்கிலாறு ஆதார மருத்துவமனையில் சேர்க்கப்பட்ட நிலையில் உயிரிழந்துள்ளார். அவருக்கு மேற்கொள்ளப்பட்ட அன்டிஜென் பரிசோதனையில் கொரோனாத் தொற்று உறுதிப்படுத்தப்பட்டது. அதன்படி, புதுக்குடியிருப்பு சுகாதார மருத்துவ அதிகாரி பணிமனைக்குட்பட்ட பகுதியில் இதுவரை 16 பேர் கொரோனாவால் உயிரிழந்துள்ளனர். (கு-19)

பதவித்.....

திருப்தி இன்மை காரணமாக உயரதிக்காளிகள் வழங்கப்பட்ட முறைப்பாட்டுக்கமையவே கோப்பாய் பொலிஸ் நிலையப் பொறுப்பதிகாரி இடமாற்றப்பட்டுள்ளார் என்று பொலிஸார் தெரிவித்தனர். அவர் மீது தொடர்ச்சியாக முன்வைக்கப்பட்டுவந்த முறைப்பாடுகளையடுத்து இந்த இடமாற்றம் பொலிஸ் உயர் மட்டத்தினரால் வழங்கப்பட்டுள்ளது என்று தெரிவிக்கப்பட்டது. அதன்படி அவர், பொலிஸ் நிலையப் பொறுப்பதிகாரி பதவி நிலையிலிருந்து 'தரமிறக்கப்பட்டு 'கூப்பர் நியூமரரி நிலை' என்ற வகையில் களனி பொலிஸ் பிரிவுக்கு இடமாற்றப்பட்டுள்ளார். கோப்பாய் பொலிஸ் நிலைய உத்தியோகத்தர்களின் அச்சுறுத்தல், கையூட்டுப் பெறல், முறைப்பாடுகளை தட்டிக்கழித்தல் உள்ளிட்ட நடவடிக்கைகள் தொடர்பில் முன்வைக்கப்பட்டுவந்த குற்றச் சாட்டுக்களை வீரசிங்க தட்டிக்கழித்து வந்தார் என்ற குற்றச்சாட்டுக்களும் உள்ளன என்றும் பொலிஸார் மேலும் தெரிவித்தனர். (கு-20,26)

மத்திய வங்கி ...

கோத்தாபய ராஜபக்ச நேற்று நியமித்தார். அறிக்கை ஒன்றை வெளியிட்டு ஜனாதிபதி ஊடகப்பிரிவு இதனைத் தெரிவித்துள்ளது. நாளை புதன்கிழமை நடைமுறைக்கு வரும்வகையில், குறித்த நியமனம் வழங்கப்பட்டுள்ளது என்று தெரிவிக்கப்பட்டது. (கு-இ) (மற்றொரு செய்தி உள்ளே)

பட்டதாரி ...

களில் உள்ள வெற்றிடங்களை அங்கீகரித்து, சம்பந்தப்பட்ட நிறுவனங்களுக்கு பட்டதாரிகளை நியமிக்கும் திட்டத்தை செயற்படுத்த அமைச்சரவையின் ஒப்புதல் கேட்கப்படும். இந்தப் பயிற்சியாளர்களில் 18 ஆயிரம் பேரை பட்டதாரி ஆசிரியர்களாக நியமிக்க அரசு திட்டமிட்டுள்ளது. பட்டதாரி பயிலுநர்களின் பயிற்சிக்காலம் கடந்த 2ஆம் திகதியுடன் ஒரு வருடமாகிவிட்டது. அவர்களுக்கு தற்போது 20 ஆயிரம் ரூபா கொடுப்பனவு வழங்கப்பட்டு வருகின்றமை குறிப்பிடத்தக்கது. (கு-இ)



நடால், பெடரரின் சாதனை தப்பியது

அமெரிக்கப் பகிரங்கத் தொடரில் ஆண்கள் ஒற்றையர் பிரிவில் மெட்வதேவ் ஜோகோவிக்ைத் தோற்கடித்ததை அடுத்து நடால், பெடரர் இருவரினதும் சாதனைகள் தொடர்ந்தும் தக்கவைக்கப்பட்டன. பகிரங்கக் கிண்ணங்களைப் பொறுத்தவரை பெடரர், நடால், ஜோகோவிக் மூவரும் தலா 20 கிண்ணங்களைக் கைப்பற்றியுள்ளனர். அமெரிக்கப் பகிரங்கத் தொடரில் நடால், பெடரர் இருவரும் விளையாடவில்லை. இதனால் ஜோகோவிக் கிண்ணம் வென்றால் அவர் 21 பகிரங்கக் கிண்ணங்களுடன் நடால், பெடரர் இருவரையும் பின்தள்ளுவார் என்று கருதப்பட்டது. இந்த நிலையில் ஜோகோவிக் தோல்வியடைந்ததை அடுத்து மூவரும் 20 பகிரங்கக் கிண்ணங்களுடன் முதலிடத்தில் தொடர்கின்றனர். (ம)

அமெரிக்கப் பகிரங்கம் மெட்வதேவ் சம்பியன்!

வொஷிங்டன், செப். 14
அமெரிக்கப் பகிரங்கத் தொடரில் ஆண்கள் ஒற்றையர் பிரிவில் கிண்ணம் வென்றார் தரப் படுத்தலில் இரண்டாம்நிலை வீரரான மெட்வதேவ்.



நேற்று அதிகாலை இடம்பெற்ற இந்த இறுதியாட்டத்தில் சர்வதேச தரப்படுத்தலில் முதலிடத்தில் உள்ள வீரரான சேப்பியாவின் ஜோகோவிக்ை எதிர்த்து தரப்படுத்தலில் இரண்டாவது இடத்தில் உள்ள வீரரான ரஷ்யாவின் மெட்வதேவ் மோதினார். ஐந்து செற்களைக் கொண்டதாக ஆட்டம் அமைந்தது. இதில் முதலிரு செற்களையும் 6:4, 6:4 என்ற அடிப்படையில் கைப்பற்றி 2:0 என்று முன்னிலை

வகித்தார் மெட்வதேவ். இதனால் அடுத்த மூன்று செற்களையும் கைப்பற்றினால் மட்டுமே சம்பியனாக முடியும் என்ற நெருக்கடிக்கு ஜோகோவிக் தள்ளப்பட்டார். எனினும் மூன்றாவது செற்றையும் 6:4 என்ற புள்ளிகளின் அடிப்படையில் கைப்பற்றி 3:0 என்ற நேர் செற் கணக்கில் கிண்ணம் வென்றார் மெட்வதேவ். (ம)



A/L Chemistry Classes

Batch - 2021, 2022 and Day Classes

அலகு ரீதியான மீட்டல் வகுப்புகள் (கடந்தகால வினாத்தாள்களுடன் கற்பிக்கப்படும்)

Individual and Group Classes (Via-Zoom)

076 924 1595

மரண அறிவித்தல்

பிறப்பு
01
03
1999

இறப்பு
13
09
2021



செல்வி டினோசிகா ஸ்ரீவாணன்

சங்குவேலி வடக்கு மாணியாயினை பிறப்பிடமாகவும் வதிவிடமாகவும் கொண்ட செல்வி டினோசிகா ஸ்ரீவாணன் அவர்கள் நேற்று (13.09.2021) திங்கட்கிழமை இறைவனடி சேர்ந்தார்.

அன்னார் ஸ்ரீவாணன், ககதர்சினி (பொது முகாமையாளர்- பாழ் மாவட்ட கூட்டுறவு கிராமிய வங்கி சமாசம்) தம்பதியரின் மூத்த பூதவியும், பிரவீணன் (தூம்-11 யா/மத்திய கல்லூரி), சதுஸ்ரிகா (தூம்-10, யா/மாணியாய் மகளிர் கல்லூரி) ஆகியோரின் அன்புச் சகோதரியும், ஸ்ரீதரன், ராணி மற்றும் அரியநாயகம் ராணி ஆகியோரின் அன்புப் பேரத்தியும், காலஞ்சென்ற சுகன்சாவின் பெறாமகனும், ஸ்ரீதர்சினி, ஸ்ரீதாருணி, கஜாசி ஆகியோரின் அன்பு மருமகனும் ஆவார்.

அன்னாரின் இறுதிக்கிரியைகள் இன்று (14.09.2021) செவ்வாய்க்கிழமை காலை 9.00 மணியளவில் அவரது இல்லத்தில் நடைபெற்று, பூதவுடல் தகனக்கிரியைக்காக பிப்பிலி இந்து மயானத்துக்கு எடுத்துச் செல்லப்படும். இந்த அறிவித்தலை உற்றார் உறவினர் நண்பர்கள் யாவரும் ஏற்றுக் கொள்ளுமாறு கேட்டுக்கொள்கிறோம்.

077 222 4186
077 179 6021

தகனம்:
குடும்பத்தினர்

இறுதி ரி20 இன்று



கொழும்பு, செப். 14
தென்னாபிரிக்கா மற்றும் இலங்கை அணிகளுக்கு இடையிலான மூன்று ஆட்டங்களைக் கொண்ட ரி20 தொடரின் மூன்றாவதும் இறுதியானதுமான ஆட்டம் இன்று நடைபெறவுள்ளது.

முடிவடைந்த முதல் இரண்டு ரி20 ஆட்டங்களிலும் வெற்றி பெற்று தொடரைக் கைப்பற்றுவதை தென்னாபிரிக்க அணி உறுதிப்படுத்தியுள்ள நிலையில், மூன்றாவது ரி20 ஆட்டம் இன்று நடைபெறவுள்ளது. கடந்த சில வாரங்களாக ஓரளவு சிறப்பானபெறுபேற்றை வெளிப்படுத்திய இலங்கை

அணி ரி20 தொடரில் மிகமோசமாக விளையாடிவரும் நிலையில் இன்றைய ஆட்டத்திலாவது இலங்கை அணியின் பெறுபேறு திருப்திதரும்வகையில் அமையுமா என்ற எதிர்பார்ப்பு ஏற்பட்டுள்ளது. (ம)

கைமாறுகின்றது மகுடம்

ஓசூரான், ரி20 ஆட்டங்களுக்குரோகித் தலைவராக வாய்ப்பு

புதுடில்லி, செப். 14
இந்திய அணியின் மட்டுப்படுத்தப்பட்ட ஆட்டங்களுக்கான அணித் தெரிவில் மாற்றம் செய்யப்பட்டவுள்ளது என்று தெரிவிக்கப்பட்டுள்ளது. இதுவரை ரி20 அணிகளுக்குத் தலைவராக ரோகித் தும், டெஸ்ட் ஆட்டங்களுக்குத் தலைவராக கோலியும் நியமிக்கப்பட வாய்ப்புகள் உள்ளன என்று கருதப்படுகின்றது. ஆஸ்திரேலியப் பயணத்தின் பின்னர்தலைமைத்துவத்தை மாற்றுவது குறித்து கோலி, இந்திய சிரிக்கெட் சபையுடனும் ரோகித் சர்மாவுடனும் ஆலோசித்துவந்துள்ளார்.

மூன்று வகை ஆட்டங்களுக்கும் தலைவராக இருப்பதால் ஏற்பட்டுள்ள அழுத்தம், அணித் தெரிவு ஆசியவற்றைக் கருத்தில் கொண்டே கோலி விலகு கின்றார். துடுப்பாட்டத்தில் கோலி அண்மைக்காலமாக சிறிது தொய்வைக் காட்டிவரும் நிலையில் தனது ஆட்டத்தை மேம்படுத்தும் நோக்கில் கோலி இந்த முடிவை எடுத்துள்ளார் என்று பி.சி.சி.ஐ. வட்டாரங்கள் தெரிவித்துள்ளன. எனினும் அவ்வாறு எந்த ஆலோசனையும் நடைபெறவில்லை என இன்னொரு தரப்பு தகவல் தெரிவித்துள்ளது.